

ఇండియా, ఇంగ్లాండ్ మధ్య కీలక వాణిజ్య ఒప్పందం



ఇంటర్నేషల్ డెస్క్,జూలై 24(టడే విడుదల) : భారత్-బ్రిటన్ సంబంధాల్లో ఇవాళ చరిత్రాత్మక రోజు అని ప్రకటించారు భారత ప్రధాని నరేంద్ర మోదీ. చాలా ఏళ్ల కృషి తర్వాత భారత్-బ్రిటన్ మధ్య సమగ్ర ఆర్థిక, వాణిజ్య ఒప్పందంపై సంతకాలు జరగడం సంతోషకరమన్నారు. నైజర్ సెక్యూరిటీ అంశాల్లో ఇరుదేశాలు కలిసి ముందుకు సాగుతామని మోదీ చెప్పారు. బ్రిటన్, భారత్ భాగస్వామ్యంలో కొత్త అధ్యాయం ప్రారంభమైందని కూడా మోదీ తెలిపారు.

జలాశయానికి భారీ వరద..




నంద్యాల బ్యారేజీ, జూలై 24(టడే విడుదల) :నంద్యాల జిల్లాలోని శ్రీశైలం జలాశయం ఈ ఏడాది మరోసారి నిండుకుండలా మారింది. ఎగువ ప్రాంతాల నుండి కృష్ణమ్మ వరదవళ్లు తొక్కుతూ జలాశయంలోకి ప్రవహిస్తుండటంతో అధికారులు జలాశయ గేట్లను ఎత్తి సాగరకు నీటిని విడుదల చేస్తున్నారు.ప్రస్తుతం జలాశయంలోకి 76,739 క్యూసెక్కుల నీరు చేరుతోంది. ఇందులో జూరాల నుంచి 39,746 క్యూసెక్కులు, సుంకేశుల ప్రాజెక్టు నుంచి 36,975 క్యూసెక్కుల నీరు వస్తున్నాయి. పూర్తి స్థాయి నీటిమట్టం 885 అడుగులు కాగా, ప్రస్తుతం జలాశయం 883.70 అడుగులకు చేరుకుంది.

రెండు గేట్లు 10 అడుగుల మేర ఎత్తి నీటి విడుదల బుధవారం అధికారులు రెండు రేడియల్ క్రస్ట్ గేట్లను 10 అడుగుల మేర పైకి ఎత్తి సాగరకు నీటిని వదులుతున్నారు. కుడి, ఎడమల జల విద్యుత్ ప్రాజెక్టుల ద్వారా 66,827 క్యూసెక్కుల నీటిని విద్యుత్ ఉత్పత్తికి వినియోగిస్తున్నారు. ఇందులో ఆంధ్రప్రదేశ్ కుడి విద్యుత్ ప్రాజెక్టు 31,512 క్యూసెక్కులు, తెలంగాణ ఎడమ విద్యుత్ ప్రాజెక్టు 35,315 క్యూసెక్కులు వినియోగిస్తున్నాయి.

ఇది ఈ నెలలో రెండవసారి గేట్లను ఎత్తి నీరు వదిలే సందర్భం. గతంలో జూలై 8న సీఎం నారా చంద్రబాబు నాయుడు శ్రీశైలంలో కృష్ణమ్మకు జలహారతి ఇచ్చి నాలుగు గేట్లను ఎత్తి నీరు వదిలారు. తర్వాత వరద తగ్గడంతో జూలై 15న గేట్లను మూసివేశారు.

విజయవాడ, విశాఖలో మెట్రో రైలు నిర్మాణం.. టెండర్లు ఆహ్వానానికి ముహూర్తం ఖరారు



అమరావతి, జూలై 24,(టడే విడుదల) :ఆంధ్రప్రదేశ్లోని ప్రధాన నగరాల్లోని విజయవాడ, విశాఖపట్నంలో మెట్రో రైలు నిర్మాణానికి చంద్రబాబు సారథ్యంలోని కూటమి ప్రభుత్వం వ్యూహాత్మకంగా అడుగులు వేస్తుంది. వీటి నిర్మాణానికి సంబంధించిన టెండర్లు పిలిచేందుకు ప్రభుత్వం రంగం సిద్ధం చేసింది. ఆ క్రమంలో ప్రభుత్వం శుక్రవారం టెండర్లు పిలవనుంది. రూ.21,616 కోట్లతో విశాఖపట్నం, విజయవాడ మెట్రో రైలు ప్రాజెక్టులకు టెండర్లను ఆహ్వానించనుంది.అందులో రూ. 10,118 కోట్లతో విజయవాడ, రూ. 11,498 కోట్లతో వైజాగ్ మెట్రోలకు టెండర్లు పిలవనున్నారు. ఈ ప్రాజెక్ట్ నిర్మాణాన్ని కేంద్ర, రాష్ట్ర ప్రభుత్వాలు.. ఫిఫ్టీ, ఫిఫ్టీ భాగస్వామ్యంతో నిర్వహించనున్నారు. వైజాగ్ మెట్రో రైలుకు విఐఎంఎంఆర్డీఎ నుంచి రాష్ట్ర ప్రభుత్వ వాటాగా రూ. 4,101 కోట్ల నిధులు మళ్లించనున్నారు. అలాగే విజయవాడ మెట్రోకు సీఆర్డీఎ నుంచి రూ.3,497 కోట్లు రాష్ట్ర ప్రభుత్వ వాటాగా నిధులు మళ్లించనున్నారు.

బెయిల్ పిటిషన్ దాఖలు చేసిన మిథున్ రెడ్డి



చేయాలని సిట్ కు ఆదేశాలు జారీ చేశారు న్యాయమూర్తి. తదుపరి విచారణ ఈ నెల(జూలై) 29వ తేదీకి ఏసీబీ కోర్టు వాయిదా వేసింది.మరోవైపు.. మద్యం ముడుపుల కేసులో ఎన్ఫోర్స్ మెంట్ డైరెక్టరేట్ రంగంలోకి దిగింది. శ్రావణి డిస్ట్రిలరీస్ డైరెక్టర్ చంద్రారెడ్డికి నోటీసులు పంపించారు ఈడీ అధికారులు. చట్టం కింద కేసు దర్యాప్తు చేస్తున్నారు ఎన్ఫోర్స్ మెంట్ డైరెక్టరేట్. ఈ నెల (జూలై) 28వ తేదీ ఉదయం 10:30 గంటలకు హైదరాబాద్ లోని తమ కార్యాలయంలో విచారణకు హాజరు కావాలని నోటీసులు ఇచ్చారు. జగన్ సీఎంగా ఉన్న సమయంలో ఆంధ్రా గోల్డ్ బ్రాండ్ పేరిట భారీగా మద్యం తయారీ చేసినట్లు గుర్తించారు.ఏపీ జేవరేజెన్ కార్పొరేషన్ నుంచి ఆంధ్రా గోల్డ్ బ్రాండ్ భారీగా కొనుగోళ్లు చేసినట్లు అధికారుల విచారణలో తేలింది. ఇప్పటికే సిట్, ఈడీ అధికారులు మద్యం కేసుకు సంబంధించి పూర్తి సమాచారం సేకరించారు. ఇక వరుసగా దర్యాప్తు ప్రారంభించాలని నిర్ణయం తీసుకున్నారు. ఇప్పటికే సిట్ బ్రిలిమినరీ చార్జిషీట్ వేయడంతో ఇక దర్యాప్తు ప్రారంభించాలని ఈడీ అధికారులు తుది నిర్ణయం తీసుకున్నారు.

అన్ని హంగులతో కూడిన పార్ట్, షేటిల్ కోర్టును ప్రారంభించిన మంత్రి నారాయణ




నెల్లూరు,జూలై 24(టడే విడుదల) : నెల్లూరు సిటీ నియోజకవర్గంలో పార్కుల వండుగ కొనసాగుతుంది. నగరంలోని తొమ్మిదో డివిజన్ ఎఫ్సీబి కాలనీ లో 60 లక్షల రూపాయలతో అధునీకరించిన పార్కు, అదే విధంగా 13 డివిజన్లో 15 లక్షల రూపాయలతో ఏర్పాటు చేసిన షటిల్ కోర్టును రాష్ట్ర పురపాలక, పట్టణాభివృద్ధి శాఖ మంత్రి డాక్టర్ పొంగూరూ నారాయణ, నుడా చైర్మన్ కోటంరెడ్డి శ్రీనివాసులరెడ్డితో కలిసి ప్రారంభించారు. ముందుగా డివిజన్ కు విచ్చేసినటువంటి మంత్రి నారాయణ కు స్థానిక మహిళలు మంగళహారతులతో పూలమాలలు వేసి ఘనంగా స్వాగతం పలికారు. అభివృద్ధి ప్రదాతకు జై అంటూ నినాదాలు చేపట్టారు. అన్ని హంగులతో పార్కులో ఆహ్లాదభరిత వాతావరణం కల్పించిన మంత్రికి స్థానిక చిన్నారులు, ప్రజలు కృతజ్ఞతలు తెలిపారు. అనంతరం మంత్రి పిల్లలతో ఆటలాడించి షటిల్ సరదాగా ఆడి ఉత్సాహాన్ని నింపి చాక్లెట్లను పంచిపెట్టారు.

మద్యం స్కామ్ వెనుక ఉన్న కుట్ర కోణాలు వెలికి తీయాలి



షర్మిల విలేకర్లతో మాట్లాడుతూ.. మద్యం కుంభకోణంపై స్పందిస్తూ వైసీపీ అధినేత, మాజీ సీఎం వైఎస్ జగన్ పై తీవ్ర వ్యాఖ్యలు చేశారు. ఆ క్రమంలో ఈ మద్యం కుంభకోణం వ్యవహారంపై విచారణ జరుపుతున్న ప్రత్యేక దర్యాప్తు సంస్థ (సిట్)పై విమర్శలు గుప్పించారు.సిట్ పద్ధతి చూస్తే కొండను తవ్వే ఎలుకను పట్టిన చందంగా ఉందన్నారు. డిస్ట్రీలరీల వద్ద కమీషన్లు, బినామీలు, నగదు రవాణా అంశాలతోపాటు వైఎస్ జగన్ కి నెలకు రూ. 60 కోట్లు అందేవని మాత్రమే సిట్ అధికారులు చెబుతున్నారన్నారు. దీంతో ఈ మద్యం కుంభకోణంలో తయారీ నుంచి వివర విక్రయాల వరకు అవినీతి జరిగిందనేది అర్థమవుతుందని స్పష్టం చేశారు. ప్రపంచంలో ఎక్కడా లేని విధంగా ఈ

వికసించిన విద్యా కుసుమం..



జూలై 24(టడే విడుదల) : టీడీపీ ప్రభుత్వం 2014-19 మధ్య అమలు చేసిన విదేశీ విద్యా పథకం ద్వారా లబ్ధి పొందిన సాత్విక్ మురారి అనే యువకుడు ఇప్పుడు ఇతర పేద విద్యార్థులకు ఆదర్శంగా నిలుస్తున్నాడు. ఈ పథకం ద్వారా ఐర్లాండ్ లో ఉన్నత విద్యను పూర్తిచేసుకున్న సాత్విక్, అక్కడే స్థిరపడి వ్యాపారిగా ఎదిగాడు.తాజాగా సాత్విక్ మురారి ముఖ్యమంత్రి నారా చంద్రబాబు నాయుడు ను కలసి తన లాంటి ప్రతిభావంతుడైన కానీ ఆర్థికంగా మెసుకబడ్డ విద్యార్థులకు సాయం చేయడానికి ముందుకు వస్తున్నట్లు ప్రకటించాడు. విదేశీ విద్యను ఆర్థికంగా సాధించలేని పేద విద్యార్థులకు తన వంతు సాయం అందిస్తానని ఆయన హామీ ఇచ్చాడు.టీడీపీ ప్రభుత్వం ప్రవేశపెట్టిన విదేశీ విద్యా పథకం ద్వారా ఎందరో విద్యార్థులు లబ్ధి పొందారని, తాను కూడా అందులో భాగమని సాత్విక్ మురారి పేర్కొన్నాడు. ఇదే బాటలో మరింతమంది విద్యార్థులకు అవకాశాలు కల్పించాలనే దృఢ సంకల్పంతో సాత్విక్ ముందుకు రావడం అభినందనీయమని సీఎం చంద్రబాబు నాయుడు అభినందించారు.

అనిల్ అంబానీ కంపెనీల్లో ఈడీ దాడులు..



ఢిల్లీ ,జూలై 24(టడే విడుదల) :వ్యాపారవేత్త అనిల్ అంబానీ కి ఈడీ ఊహించని షాకిచ్చింది. ఈ మేరకు ఆయన నేతృత్వంలోని రిలయన్స్ అనిల్ ధీరూభాయ్ అంబానీ గ్రూప్ (ఆర్ఎఫ్జీఏ) సంస్థలకు సంబంధించి ముంబై, ఢిల్లీ నగరాల్లోని పలు కార్యాలయాలు, నివాసాల్లో మొత్తం 50చోట్ల ఏకకాలంలో ఉదయం నుంచి ముమ్మరంగా సోదాలు చేపడుతోంది. స్టేట్ బ్యాంక్ ఆఫ్ ఇండియా (ఎస్బీఐ) ఇటీవల అనిల్ అంబానీ సంస్థ రిలయన్స్ కమ్యూనికేషన్స్ లోన్ ఖాతాలను ఫ్రాడ్ గా తేల్చిన విషయం తెలిసిందే. అయితే, ఈ సోదాలు మనీ లాండరింగ్ కేసుకు సంబంధించి జరిగినట్లు తెలుస్తోంది.సెంట్రల్ బ్యూరో ఆఫ్ ఇన్వెస్టిగేషన్ దాఖలు చేసిన ఎఫ్ఐఐఆర్ల ఆధారంగా దర్యాప్తును ప్రారంభించిన ఈడీ రిలయన్స్ కమ్యూనికేషన్స్ తో పాటు ఇతర అనుబంధ సంస్థలపై ఫుల్ ఫోకస్ పెట్టింది. నేషనల్ హౌసింగ్ బ్యాంక్ (ఎన్హెచ్బీ), సెక్యూరిటీస్ అండ్ ఎక్స్చేంజ్ బోర్డ్ ఆఫ్ ఇండియా వంటి ఇతర సంస్థలు కూడా అనిల్ అంబానీ చేసిన మోసాలపై ఈడీకి సమాచారం అందిన నేపథ్యంలో ఈ సోదాలకు అత్యంత ప్రాధాన్యత నెలకొంది.

సంపాదకీయం

ఆదివాసుల మతం ఏమిటి

జనాభా గణన అధికారి మా ఇంటికి వచ్చిన ప్రతిసారి నన్ను ‘మీ మతం ఏమిటి’ అని అడుగుతారని ఎంతో ఆశతో ఎదురుచూసేవాణ్ణి. కానీ, నా ఆశను అడియాశ చేస్తూ నన్ను అడగకుండానే వారు నా మతాన్ని హిందువుగా నమోదు చేసేవారు. ఎందుకు మతం అడగలేదని వారితో అంటే, మీరు హిందువులు కదా అని ఆశ్చర్యంగా సమాధానం ఇచ్చేవారు. జనగణన సమయంలో ప్రతి ఆదివాసీ బిడ్డకు ఎదురయ్యే సంఘటన ఇది. కేంద్ర ప్రభుత్వం 2021లో జరగాల్సిన జనగణనను ఎట్టకేలకు 2027లో నిర్వహించడానికి నిర్ణయించింది. ఈ జనగణనలో ఒక ప్రత్యేకత ఏమంటే, ప్రతి పౌరుడి కులాన్ని నమోదు చేయటం. 1931 తరువాత కులాలవారీ జనగణనను నిలిపివేశారు. దీంతో పాటు ఆదివాసులను అనే మత కేటగిరీ నుంచి తొలగించి హిందూ మతంలో విలీనం చేయాలనే ప్రతిపాదన కూడా చర్చలో ఉన్నట్లు తెలుస్తోంది. ఇదే జరిగితే ఆదివాసులు తమ మతాన్ని ప్రత్యేక మతంగా నమోదు చేసుకునే హక్కును కోల్పోతారు. ఇది రాజ్యాంగంలోని ఆర్టికల్ 25 నిబంధనను ఉల్లంఘించడమే. ఈ నిబంధన%-% ప్రతి పౌరుడు తనకు ఇష్టమొచ్చిన మతాన్ని ఆచరించే హక్కును కల్పిస్తోంది. వందలాది మత సమూహాలు ఈ నిబంధనను ఉపయోగించుకుని ఓఆర్పీ కేటగిరీలో తమ మతాన్ని నమోదు చేసుకుంటున్నాయి. ఈ మధ్య కాలం నుంచే ఆదివాసులు తమను ప్రత్యేక మతంగా గుర్తించాలనే డిమాండ్‌తో ముందుకు వస్తున్నారు. ఈ డిమాండ్‌ను ఆదిలోనే తొక్కియాలనే ప్రయత్నం జరుగుతోంది. ఇప్పటికే ఆదివాసులను గుండుగుత్తగా హిందువులుగా నమోదు చేస్తున్నారు.వాస్తవానికి ఆదివాసుల మత విశ్వాసాలకూ హిందూ మతానికి ఏ సంబంధమూ లేదు. బ్రిటిష్ వలస పాలనలో 1871లో మొదలైన జనగణనతోనే ఆదివాసుల మతం ప్రశ్నార్థకంగా మారింది. బ్రిటిష్ పాలకులకు ఎవరిని హిందువులుగా గుర్తించాలనే ప్రశ్న ఒక సవాలుగా మారింది. ఎందుకంటే అప్పటికి దేశంలో ఇస్లామేతర మతాలు తమ ప్రత్యేక ఉనికిని కలిగివుండేవి. మొదటగా ఇస్లామేతర మత విశ్వాసాలను బ్రిటిష్ వారు పెగానిజంగా పరిగణించారు. అంటే బహుదేవత ఆరాధన, ఆత్మలను, ప్రకృతిని పూజించటం, విగ్రహారాధన చేయడం. ఈ మతాచారాలకు 19వ శతాబ్దంలో హిందూ మతంగా నామకరణం చేశారు. ఇందులో బ్రిటిష్ పాలకులతో పాటు, మత సంస్కరణవాదులు కూడా ప్రధాన పాత్ర పోషించారు. ఇండియాలో పురాతనకాలం నుంచి అనేక ప్రాంతీయ మతాచరణలు ఉన్నాయి. అయితే దేశ స్థాయిలో బ్రాహ్మణ (వైదిక), శ్రమణ (బౌద్ధ, జైన) మతాలు ఉండేవి. ఇవి మళ్లీ అనేక శాఖలుగా విభజన అయ్యాయి. బ్రాహ్మణీజం ముఖ్యంగా వైష్ణవ, శైవంగా విభజన అయింది. శైవిజం బ్రాహ్మణేతర మతాచారాల నుంచి అభివృద్ధి చెందింది. హిందూ అనే పదాన్ని 11వ శతాబ్దం ముస్లిం చరిత్రకారుడు అల్బెరూనీ మొదటిసారి వాడారు. దీనిని సింధూ నది తూర్పున ఉన్న భౌగోళిక ప్రాంతాన్ని, ఆ ప్రజల సంస్కృతిని వర్ణించడానికి వాడారు. క్రమంగా ముస్లిమేతరులను హిందుస్థానీలుగా వర్ణించారు. అలా ఈ పదం ముస్లిమేతరుల భాష, సంస్కృతి, మతాచారాలను వర్ణించడానికి వాడారు.బ్రిటిష్ పాలకులు దేశంలోని విభిన్న మత విశ్వాసాల్ని ఒక తాటిపైకి తీసుకువచ్చి హిందూయిజంను ఏకరీతి మతంగా రూపొందించడానికి ప్రయత్నించారు. ఈ ప్రయత్నంలో అనేక ప్రశ్నలు ముందుకొచ్చాయి. ఒక మతాన్ని ఆధునిక మతంగా గుర్తించాలంటే అది మోనోథియిజం (ఒకే దేవుని విశ్వాసం) పునాది మీద నిర్మితమై ఉండాలి. హిందూయిజంలో కోట్లాది దేవతలున్నారనే భావన ఉంది. మరి ఇది ఆధునిక మతం ఎట్లా అవుతుందనే ప్రశ్న వచ్చింది. అప్పుడు రాజా రామ్మోహన్‌రాయ్ వేదాంత గ్రంథాల్లో మోనోథియిజం ఉందని ప్రచారం చేయడంతో ఇది ఆధునిక మతంగా గుర్తింపు పొందింది. హిందూయిజాన్ని ఒక మతంగా పరిగణించిన తరువాత ఎవరిని హిందువులుగా గుర్తించాలనే ప్రశ్న ముందుకొచ్చింది. ఏ కులం, సమాహం హిందూయిజంలో భాగం అనే ప్రశ్న అపరిష్కృతంగా ఉండిపోయింది. ఈ చర్చ ఆదివాసుల మతవిశ్వాసాలపై చాలా ప్రభావం చూపింది. ఎందుకంటే హిందూయిజానికి, ఆదివాసీ మతానికి మధ్య గీత క్రమంగా చాలా పలచనైంది. అనేక ఆదివాసీ దేవతలు హిందూ దేవతలుగా చలామణి అవుతున్నారు. ఆ దేవతలకు సంస్కృత పేర్లు పెట్టి, ఆ దేవతలను ఆదివాసీలకు కాకుండా చేసిన ఘటనలు అనేకం ఉన్నాయి.ఎవరిని హిందువులుగా గుర్తించాలనే చర్చ 19వ శతాబ్దం చివరి అంకంలో తారస్థాయికి చేరింది. దయానంద సరస్వతి హిందూ మతంలోని బహుళ అంధ మత ఆచరణలను తిరస్కరించి శుద్ధ ఆర్యవాదాన్ని ప్రచారం చేశారు. ఆయన దృష్టిలో నిజమైన హిందువులు కేవలం ఆర్యులు. కానీ 20వ శతాబ్దానికి వచ్చేసరికి మత రాజకీయాలు మొదలైనాయి. అప్పుడు మత గణాంకాలు రాజకీయ అధికారానికి మార్గమయ్యాయి. ఈ నేపథ్యంలోనే హిందూ మహాసభ నాయకుడు సావర్కర్ 1923లో “హిందూత్వ: హిందువు ఎవరు?” అనే రచనలో ఎవరు హిందువు అనే విషయాన్ని నిర్వచించారు. ఆయన ప్రకారం... ఎవరైతే భారతదేశాన్ని పితృభూమి, పుణ్యభూమిగా స్వీకరిస్తారో వారే హిందువులు.ఈ భావజాలం దేశంలో మతతత్వ వాదానికి మరింత ఆజ్యం పోసింది. ఆ తరువాత ఆర్ఎస్ఎస్ నాయకుడు గోల్వల్కర్ %-% ముస్లింలు, క్రైస్తవులు, కమ్యూనిస్టులు హిందూమతానికి శత్రువులని ప్రకటించారు. దీనికి విరుద్ధంగా మహాత్మాగాంధీ %-%- హిందువు అంటే అన్ని మతాలను గౌరవించేవాడు అని నిర్వచించారు. ఈ మత రాజకీయాలు ఆదివాసీ సమాజాన్ని క్లిష్ట పరిస్థితిలోకి నెట్టివేశాయి. ఆదివాసులను తమ మతంలో కలుపుకోవడానికి హిందు, క్రిస్టియన్ మతాలు పోటీపడ్డాయి.

బ్యాంకుఖాతాలతో దందా!

ఆన్‌లైన్ బెట్టింగ్ ముఠా అటకట్టు
సేవింగ్స్ ఖాతాకు 25వేలు, కరెంటు అకౌంట్‌కు 40వేలు చెల్లింపు
విదేశీయులతో జట్టు కట్టి నెల్లూరు వాసి మోసాలు

ఒంగోలు క్రైంజూరై 24 (ఓడే విడుర): ఆన్‌లైన్ బెట్టింగ్ యాప్‌లతో ప్రజలను మోసగిస్తున్న ముఠా గుట్టును ప్రకాశం పోలీసులు రట్టు చేశారు. అమాయకుల బ్యాంకు ఖాతాలతో లావాదేవీలు నిర్వహిస్తూ మోసాలకు పాల్పడుతున్న ఆరుగురు ముఠా సభ్యులను అరెస్టు చేశారు. ప్రకా శం జిల్లా ఎస్పీ ఏఆర్. దామోదర్ కథనం వేరకరా.. కాంటోడియాలో ఉం టున్నవైట్, జిమ్మీ, మౌనికలతో నెల్లూరు జిల్లా ఉదయగిరికి చెందిన షేక్ యాసిన్ (ప్రస్తుతం

హైదరాబాద్‌లో నివాసం) చేతులు కలిపాడు. విదేశాల్లో వినియోగంలో ఉన్న కొన్ని బెట్టింగ్ యాప్‌లను వీరు భారత్‌లో ప్రమోట్ చేశారు. ఈ ముఠా అంతా ఓ టెలిగ్రామ్‌లో గ్రూప్ ఏర్పాటు చేసుకున్నారు. అందులో వైట్, జీమ్మీ, మౌనిక, యాసిన్, నెల్లూరుకు చెందిన శ్యామ్, హైదరాబాద్‌లో ఉంటున్న ప్రణీతతో పాటు మరి కొంతమందిని యాడ్ చేశారు. ఈ గ్రూప్ ద్వారా వ్యాపారం ప్రారంభించారు. ఆన్‌లైన్ బెట్టింగ్‌లకు పాల్పడేవారికి మనీ ట్రాన్స్‌ఫర్ చేయడం కోసం చాలా బ్యాంకు ఖాతాలు అవసరం కావడంతో అమాయకులకు వల వేశారు. సేవింగ్స్ అకౌంట్‌కు రూ.25వేలు, కరెంట్ అకౌంట్‌కు రూ.45వేలు ఇస్తామని, ఖాతాదారులు తమ బ్యాంక్ పాస్‌బుక్, డెబిట్ కార్డు అప్పగించాల ని నిబంధన విధించారు. ఈ ఆఫర్‌కు ఆకర్షితుడైన ప్రణీత్ ఒంగోలులో నివాసం ఉంటున్న తన స్నేహితుడు నాయబ్ రసూల్‌కు విషయం చెప్పాడు. రసూల్ తల్లి మస్తానమ్మ,



ఒంగోలు పీర్లమాన్యంలో ఉంటున్న ఆయేషా కలిసి కొంతమందితో కర్ణాటక బ్యాంక్, ఐపోబీ, ఘెడరల్ బ్యాంక్‌ల్లో ఖాతాలు తెరిపించారు. కొంత సొమ్ము ముట్టజెప్పారు. వారి పాస్‌బుక్‌లు, ఏటీఎం కార్డులు నెల్లూరులో ఉంటున్న చైతన్యకు కొరియర్ ద్వారా చేర్చేవారు. అతను ఆ ఖాతాలకు నెట్ బ్యాంకింగ్‌ను సిద్ధంచేసి సగటు బదిలీలకు వినియోగించేవారు. షక్కాసమాచారంతో కేసును ఫేదించిన ప్రకాశం పోలీసులు 27 బ్యాంకు పాస్‌బుక్‌లు, ఏటీఎం కార్డులు స్వాధీనం చేసుకున్నారు. నాయబ్ రసూల్, ప్రణీత్, ఉదయగిరికి చెందిన సయ్యద్ షహీజుద్, సింగసబోయిన చైతన్య, షేక్.ఖాదర్‌న్నిస్తా, ఆయేషాను అరెస్టు చేశామని ఎస్పీ వెల్లడించారు.

వైద్య విద్య అడ్డిషన్లకు నూతన మార్గదర్శకాలు



అమరావతి, జూలై 24 (ఓడే విడుర): వైద్య విద్య కోర్సుల్లో ప్రవేశాలకు సంబంధించి ప్రాంతాల వారీగా ఉన్న నిబంధనల్లో ప్రభుత్వం కీలక మార్పులు చేసింది. రాష్ట్ర పునర్విభజన చట్టం ప్రకారం పదేళ్ల కాలపరిమితి ముగిసినందున స్థానిక విద్యార్థులతోనే సీట్లు భర్తీ చేయనున్నారు. ఇప్పటికే రెండు రాష్ట్రాల హెల్త్ పర్మిటీలు సీట్లు కేటాయింపు ప్రక్రియను వేర్వేరుగా చేపడుతున్నాయి. ఈ నేపథ్యంలో అడ్డిషన్లకు సంబంధించి ఇప్పటి వరకూ ఉన్న నిబంధనలకు ఏపీ ప్రభుత్వం

సవరణ చేసింది. స్థానిక, స్థానికేతర వ్యత్యాసంతో పాటు ఏయూ, ఎస్సీయూ ప్రాంతాల విద్యార్థులకు సీట్ల కేటాయింపులకు సంబంధించిన సవరణ జీవోను ఆరోగ్యశాఖ స్పెషల్ సీఎస్ ఎం.టి.కృష్ణబాబు బుధవారం జారీ చేశారు. ఉమ్మడి ఏపీలో రాష్ట్రస్థాయి కాలేజీగా ఉన్న సిద్ధార్థ మెడికల్ కాలేజీలోని సీట్లను 36:42:22 నిష్పత్తిలో ఓయూ, ఏయూ, ఎస్సీయూ ప్రాంతాల వారీగా కేటాయించేవారు. ఇప్పుడు ఓయూ పరిధిలోని విద్యార్థులకు కేటాయించే సీట్లను ప్రభుత్వం రద్దు చేసింది. ఏయూ ప్రాంత విద్యార్థులకు 65.62 శాతం, ఎస్సీయూ పరిధిలో 34.38 శాతం చొప్పున సీట్లను కేటాయించింది.

1,18,525 మందికి ఇంజనీరింగ్ సీట్లు

అమరావతి, జూలై 24 (ఓడే విడుర):ఈపీసెల్‌కొన్సెల్నింగ్‌లో భాగంగా విద్యార్థులకు తొలి విదతసీట్లకేటాయించారు. కన్వీసర్ కోటలో మొత్తం 1,52,246 సీట్లు అందుబాటులో ఉండగా 1,18,525 సీట్లు కేటాయించినట్లు ఈపీసెల్ కన్వీసర్ జి.గణేశకుమార్ ఓ ప్రకటనలో తెలిపారు. రాష్ట్రంలోని 24 ప్రభుత్వ కాలేజీల్లో 7,708 సీట్లు అందుబాటులో ఉండగా 6,860(88.99శాతం)సీట్లు భర్తీ అయ్యాయి. 210 ప్రైవేటు కాలేజీల్లో 1,32,535 సీట్లు ఉంటే 1,00,773(76.03శాతం)సీట్లు భర్తీ అయ్యాయి. 10 ప్రైవేటు యూనివర్సిటీల్లో 12,003 సీట్లు ఉండగా 10,892(90.74శాతం) సీట్లు భర్తీ అయ్యాయి. మొత్తంగా 33,721 సీట్లు మిగిలిపోయాయి. 49 కాలేజీల్లో వంద శాతం సీట్లు భర్తీ అయ్యాయి. ఒక్క కాలేజీ



జీరో అడ్మిషన్ల జాబితాలో మిగిలింది. రెండు కాలేజీల్లో 10లోపు సీట్లు మాత్రమే భర్తీ అయ్యాయి. వివిధ కాలేజీల్లో 66 బ్రాంచ్‌ల్లో ఒక్క సీట్లు కూడా భర్తీ కాలేదు. మొత్తంగా కంప్యూటర్ సైన్స్ విభాగంలోనే ఎక్కువ సీట్లు భర్తీ అయ్యాయి. .ఈసెల్‌లో 20,837 మందికిసీట్లుఈసెల్‌కొన్సెల్నింగ్‌లో 20,837 మందికి సీట్లు కేటాయించినట్లు ఈసెల్ కన్వీసర్ తెలిపారు. 19 యూనివర్సిటీ కాలేజీల్లో 1,800 సీట్లు అందుబాటులో ఉండగా 1,485 సీట్లు భర్తీ అయ్యాయి. 315 మిగిలిపోయాయి. 214 ప్రైవేటు కాలేజీల్లో 34,734 సీట్లు ఉంటే 19,352 భర్తీ అయ్యాయి. 15,382 మిగిలిపోయాయి.

మాస్టారూ.. మీడియాకు చెప్తా..!

బ్లాక్ మెయిల్ చేసి.. డబ్బులు గుంజిన విద్యార్థిని
సుందర కాండలో క్రైమ్ స్టోరీ!

అనంతపురం క్రైం,జూలై 24 (ఓడే విడుర):చదువులకు సాయం చేసిన మాస్టారునే టార్గెట్ చేసింది ఓ విద్యార్థిని తన ప్రియుడితో కలిసి బ్లాక్‌మెయిల్ (చేసి డబ్బులు గుంజడం ప్రారంభించింది. టార్గెట్ భరించలేక మాస్టారు ఆత్మహత్య చేసుకునేందుకు సిద్ధమయ్యాడు. ఈ విషయం తెలుసుకున్న అతని స్నేహితులు అండగా నిలబడి పోలీసుల వద్దకు తీసుకెళ్లారు. వారు పలవేసి ఇన్సింగ్ స్టూడెంట్‌ని, ఆమె ప్రియుడిని రెడ్ హ్యాండెడ్‌గా పట్టుకున్నారు. నగరంలోని ఓ పోలీస్ స్టేషన్. పరిధిలో కొన్నాళ్లుగా జరుగుతున్న ఈ వ్యవహారం క్రైమాక్స్‌కి చేరుకుంది. బాధిత మాస్టార్ స్నేహితులు తెలిపిన మేరకు, నగరంలోని కాలేజీలో చదివే విద్యార్థినికి ఓ టెక్నరర్ అండగా నిలిచారు. కొన్నేళ్ల నుంచి ఆర్థిక సాయం చేస్తున్నారు. బాగా చదువుకునేందుకు పలు సూచనలూ చేశారు. ఫీజు కట్టేందుకు ఇబ్బందిగా ఉంది అంటే. ఇటీవల రూ.25 వేలు ఇచ్చారు. మాస్టార్ ఉదారత గురించి తెలుసుకున్న ఆ విద్యార్థిని బాయ్ ఫ్రెండ్.. మరింత డబ్బు గుంజేందుకు ప్లాన్ చేశాడు. దీనికోసం సానుభూతి కోణాన్ని కాకుండా, బ్లాక్‌మెయిల్ చేయాలని ఇద్దరూ నిర్ణయించుకున్నారు. ఆ లెక్కరరీకి ఫోన్ చేసిన



విద్యార్థిని బాయ్ ఫ్రెండ్, ‘అసభ్యంగా ప్రవరిస్తున్నారట. వేధిస్తున్నారట అని బెదిరించాడు. తాను అలాంటివాడిని కాదని లెక్కరర్ వాపోతే.. విద్యార్థినిని కాన్సరెన్స్‌లోకి తీసుకుని, ప్లాన్ ప్రకారం ఆరోపణలు చేయించాడు. కాలే రికార్డు చేశామని, మీడియాకు ఇస్తామని బెదిరించాడు. దీంతో లెక్కరర్ బెంజేలెత్తిపోయాడు. ఇదే అదనుగా డబ్బులు గుంజడం ప్రారంభించారు విదతలవారీగా సుమారు రూ.1.50 లక్ష లాగేశారు. ఇటీవల ఫోన్ చేసి రూ.1.50 లక్షలు ఇవ్వాలని బెదిరించారు.

వ్యభిచార గృహాలపై పోలీసుల దాడులు

జూలై 24 (ఓడే విడుర):కాకినాడ జిల్లా వైద్యపురంలో ఇటీవల సంచలనం రేపిన వ్యభిచార కేసులో ఎస్‌పీ బిందు మాధవ్ ఆదేశాల మేరకు సాయంత్రం డిఎస్‌పీ శ్రీహరిరాజు అధ్యక్షులలో పోలీసులు వ్యభిచార గృహాలపై దాడులు నిర్వహించారు. ఈ దాడుల్లో ఇద్దరు మహిళలపై కేసులు నమోదు చేసినట్లు డిఎస్‌పీ తెలిపారు. వక్రలంక వారి వీధి, మసీదు వీధి, కట్టమూరు పుంత ప్రాంతాలలో ఒకేసారి వ్యభిచార గృహాలపై దాడులు నిర్వహించామ న్నారు. ఈ దాడుల్లో మసీదు వీధికి చెందిన ఒక మహిళను, కట్టమూరు పుంతకు చెందిన ఒక మహిళను మధ్యవర్తుల సమక్షంలో అదుపులోకి తీసుకుని కేసు నమోదు చేశామన్నారు. అనంతరం ఆయన మాట్లాడుతూ ఇటీవల సోషల్ మీడియాలో, యూట్యూబ్‌లో ఇద్దరు వ్యభిచార వ్యక్తిలో ఉన్న మహిళలకు సంబంధించిన అంశం మైల్ అయ్యిందన్నారు.



దీనిపై కేసు దర్యాప్తు చేస్తున్నట్లు తెలిపారు. ఇద్దరు పోలీసుల సస్పెండ్‌వ్యభిచార గృహ నిర్వాహకురాలికి సహకరిం చారనే అభియోగాలపై కానిస్టేబుల్, హోమ్‌గార్డును సస్పెండ్ చేసినట్లు ఎస్‌పీ బిందు మాధవ్ తెలిపారు.

2 నెలల్లో ఓఆర్ఆర్ ఆర్థిక ప్రతిపాదనలు!

శరవేగంగా అడుగులు వేస్తున్న ఎన్హెచ్ యంత్రాంగం

%క్షేత్ర స్థాయిలో సర్వేలో నిమగ్నమైన కన్నులెన్నీ సంస్థ

వెడల్పు రెట్టింపు కావడంతో భూ సేకరణ వ్యయమూ రెండింతలు

భూమి కోసం 5,200 కోట్లు... మొత్తం అంచనా వ్యయం 21 వేల కోట్లు

అనుమతుల కోసం కేంద్ర పర్యావరణ, అటవీ శాఖలకు లేఖలు

విద్యుత్ టవర్ల ఎత్తు పెంచాలని ట్రాన్స్కో, వవర్ గ్రీడ్లకు సూచన

జూలై 24 (టండే విడుర):విజయవాడ): అమరావతి అవుటర్ రింగ్ రోడ్డును(ఓఆర్ఆర్) 140 మీటర్లకు విస్తరించి, గ్రీన్ఫీల్డ్ ప్రాజెక్టుగా పట్టాభివృద్ధిచేయడానికి జాతీయ రహదారుల సంస్థ(ఎన్హెచ్) శరవేగంగా అడుగులు వేస్తోంది. ప్రాజెక్టు నిర్మాణంలో అత్యంత కీలకమైన తొలి అడుగు... ఆర్థిక ప్రతిపాదనల(ఫైనాన్సియల్ ప్రపోజల్స్) రూపకల్పనకు శ్రీకారం చుట్టింది. అందులో భాగంగా కన్నులెన్నీ సంస్థ ఇప్పటికే క్షేత్రస్థాయిలో సర్వే చేస్తోంది. మరావతి డివిజన్ ఎన్హెచ్ అధికారులు గతంలో 70 మీటర్ల వెడల్పుతో ఓఆర్ఆర్ నిర్మాణానికి ఆర్థిక ప్రతిపాదనలను రూపొందించారు. వాటిలో ప్రధానంగా భూ సేకరణ, నిర్మాణ వ్యయం అంతర్భాగంగా ఉంటాయి. ప్రాజెక్టుకు మొత్తంగా రూ.16,200 కోట్లు ఖర్చవుతుందనీ, అందులో భూ సేకరణకు రూ.2,600 కోట్లు అవసరమవుతాయని అంచనా వేశారు. కేంద్ర ప్రభుత్వం ఆమోదించింది. తాజాగా ఓఆర్ఆర్ వెడల్పును 140 మీటర్లకు విస్తరించడానికి కేంద్రం ఆమోదం తెలిపిన నేపథ్యంలో తిరిగి ఆర్థిక ప్రతిపాదనలను రూపొందించాల్సి వచ్చింది. రెట్టింపు భూ సేకరణ చేయాల్సి ఉండటంతో అందుకు గతంలో కేటాయించిన దానికంటే రెట్టింపు... అంటే సుమారుగా రూ.5,200 కోట్లు వ్యయం అవుతుందని భావిస్తున్నారు. దీనితోపాటే సహజంగానే నిర్మాణ ఖర్చు కూడా పెరుగుతుంది. మొత్తం మీద 140 మీటర్ల వెడల్పున ఓఆర్ఆర్ను విస్తరించాలంటే సుమారుగా రూ.21 వేల కోట్లు వ్యయాన్ని ఎన్హెచ్ వర్గాలు అంచనా వేస్తున్నాయి. కన్నులెన్నీ సంస్థ సర్వే రిపోర్టులను క్రోడీకరించి, రెండు నెలల్లోగా కేంద్ర ప్రభుత్వానికి నివేదిక పంపించాలని ఎన్హెచ్ అధికారులు భావిస్తున్నారు. కేంద్ర ప్రభుత్వం నుంచి గ్రీన్ సిగ్నల్ రాగానే క్షేత్ర స్థాయిలో పనులకు శ్రీకారం చుడతారు..అమరావతి ఓఆర్ఆర్ గ్రీన్ఫీల్డ్ ప్రాజెక్టు. దీనిని పట్టాభివృద్ధిచేయడానికి కేంద్ర, రాష్ట్ర ప్రభుత్వాలలోని పలు శాఖలతో సమన్వయం చేసుకోవాల్సి ఉ



ంటుంది. ఎన్హెచ్ అధికారులు ఇప్పటికే ఆయా కార్యక్రమాల్లో తలమునకలై ఉన్నారు. తొలిగా... కేంద్ర పర్యావరణ శాఖ ఉన్నతాధికారులకు గ్రీన్ ఫీల్డ్ ప్రాజెక్టు అనుమతుల కోసం లేఖ రాశారు. వారికి పంపించాల్సిన వాయి, ధ్వని, నీటి కాలుష్యాలకు సంబంధించిన నివేదికలనూ సిద్ధం చేస్తున్నారు. అత్యంత కీలకమైనది అటవీ భూముల అంశం. కేంద్ర అటవీశాఖ అధికారులకూ ఆమోదం ఎన్హెచ్ అధికారులు లేఖ రాశారు. అటవీ విస్తీర్ణంలో అలైన్మెంట్ పరిధి వరకు సరిహద్దులను ఆశాఖ నిర్ణయించాల్సి ఉంటుంది. ఎంత విస్తీర్ణం పోతుందో అంతమేర రాష్ట్ర ప్రభుత్వం ప్రత్యామ్నాయంగా అదవిని అభివృద్ధి చేసేందుకు భూములు ఇవ్వాల్సి ఉంటుంది. ఆ భూములను జిల్లా ఫారెస్ట్ అధికారి (డీఎఫ్ఓ) పరిశీలించి సూటబిలిటీ సర్టిఫికేట్ ఇవ్వాల్సి ఉంటుంది. రాష్ట్ర ప్రభుత్వ పరిధిలోని జల వనరుల శాఖకూ ఎన్హెచ్ అధికారులు లేఖ రాశారు. ఓఆర్ఆర్ అలైన్మెంట్ పరిధిలోని కాలువలు, ఇతర జల వనరులను గుర్తించాలని కోరారు. అవసరమైతే కాలువలకు ప్రత్యామ్నాయ ఏర్పాట్లను చేయాల్సి ఉంటుంది. విజయవాడ పశ్చిమ బైపాస్ ఇబ్బందులను దృష్టిలోఉంచుకుని విద్యుత్ లైన్ అలైన్మెంట్ మార్చుకుండా ఎక్కడికక్కడ టవర్ల ఎత్తు పెంచాలని పీజీసీఐఎల్, ట్రాన్స్కో అధికారుల కు ఎన్హెచ్ అధికారులు ప్రతిపాదించారు. ఈ క్రమంలోనే త్వరలో గుంటూరు, పల్నాడు, ఎస్సీఆర్, కృష్ణా, ఏలూరు జిల్లాల్లో గ్రామసభలు నిర్వహించనున్నారు.

3,600 అడుగుల జాతీయ పతాకం



ఓంగోలు కల్చరల్, జూలై 24 (టండే విడుర): గిన్నీస్ బుక్లో రికార్డు సాధించే లక్ష్యంతో వానవీక్షణ్ ఇంటర్నేషనల్ సంస్థ రూపొందించిన

అతిపెద్ద భారత జాతీయ పతాకాన్ని బుధవారం ఓంగోలులో ప్రదర్శించారు. 4వేల మంది విద్యార్థులు భారతమాతాకీ జై అంటూ నినాదాలు చేస్తూ ప్రదర్శనలో పాల్గొన్నారు. ఓంగోలు ఎమ్మెల్యే దామచర్ల జనార్దనరావు, ఎస్సీ ఎ.ఆర్.దామోదర్, మేయర్ గంగాధ సుజాత, వానవి క్లబ్ అధ్యక్షులు ఇరుకుల రామకృష్ణ, ఎగ్జిక్యూటివ్ వైస్ ప్రెసిడెంట్ శివ్దా సూర్యప్రకాశరావు కార్యక్రమంలో పాల్గొన్నారు.

ఏపీఈఆర్సీ చైర్మన్ పోస్టును

ఎప్పటిలోగా భర్తీ చేస్తారో చెప్పండి



అమరావతిజూలై 24 (టండే విడుర): ఏపీ విద్యుత్ నియంత్రణ మండలి(ఏపీఈఆర్సీ) చైర్మన్ పోస్టును ఎప్పటిలోగా భర్తీ చేస్తారో చెప్పాలని రాష్ట్ర ప్రభుత్వాన్ని హైకోర్టు ఆదేశించింది. ఈ వ్యవహారంపై పూర్తి వివరాలతో కౌంటర్ దాఖలు చేయాలని వ్యాజ్యంలో ప్రతివాదులుగా ఉన్న ప్రభుత్వ ప్రధాన కార్యదర్శి, ఇంధనశాఖ ప్రభుత్వ ప్రత్యేక ప్రధాన కార్యదర్శి సహా పలువురికి నోటీసులు జారీ చేసింది. తదుపరి విచారణను సెప్టెంబరు 17కి వాయిదా వేసింది. ఈ మేరకు హైకోర్టు ప్రధాన న్యాయమూర్తి జస్టిస్ ధీరజ్ సింగ్ ఠాకూర్, న్యాయమూర్తి జస్టిస్ చీమలపాటి రవితో కూడిన ధర్మాసనం బుధవారం ఉత్తర్వులు ఇచ్చింది. ఏపీఈఆర్సీ చైర్మన్ పోస్టును భర్తీ చేసేలా ప్రభుత్వాన్ని ఆదేశించాలని కోరుతూ దౌతీరెడ్డి నరసింహారెడ్డి హైకోర్టులో పిల్ దాఖలు చేశారు. ప్రభుత్వ ప్రత్యేక న్యాయవాది ఎస్. ప్రణతి వాదనలు వినిపిస్తూ.. ఈ పోస్టు భర్తీకి ప్రభుత్వం తీసుకుంటున్న చర్యలను వివరించేందుకు సమయం కోరారు.

శృశానాన్ని వదల్లే..



పలాసరూరల్, జూలై 24 (టండే విడుర): మండలంలోని తర్లాకోటలో శృశానం ఆక్రమణకు గురవుతోంది. గతంలో 127/18 సర్వే నెంబరులో 29 సెంట్ల విస్తీర్ణంలో శృశానం ఉండగా, ఇప్పుడు ఆక్రమణలతో కేవలం 9 సెంట్లు మాత్రమే మిగిలింది. పూర్వకాలం తర్లాకోట సంస్థానాధీశులు ఈ భూమిని శృశానంగా వినియోగించుకునేవారు. దీన్ని స్థానికులు రాజుల

శృశానంగా పిలుస్తుంటారు. అయితే, నాలుగేళ్ల కిందట ఈ భూమిపై ఓ బడా బాబుతో పాటు సామాన్య వ్యాపారుల కట్టపడ్డాయి. అప్పటి నుంచి శృశానం భూమిని ఆక్రమించి నిర్మాణాలు చేపడుతున్నారు. దీంతో గతంలో 29 సెంట్లు ఉన్న శృశానం ఇప్పుడు తొమ్మిది సెంట్లు మాత్రమే ఉంది. దీనిపై ఇటీవల గ్రామస్థులు డీటీకి ఫిర్యాదు చేశారు. కనీసం తర్లాకోట సంస్థానాధీశుల శృశానమైనా నాటి ఆనవాళ్లుగా భావించి రక్షించాలని ఆ వినతిలో పేర్కొన్నారు. ఈ విషయంపై తహసీల్దార్ ఎన్.కళ్యాణచక్రవర్తిని వివరణ కోరారు.. రాజుల శృశానం ఆక్రమణపై గ్రామస్థులు వినతిపత్రం అందించారని, ఆ స్థలాన్ని పరిశీలించి న్యాయం చేస్తామని తెలిపారు.

వారంలో ఒక్కరోజు కూడా చెత్త తీయరు మేడం..!

ఓంగోలులోని కోటవీధిలో మహిళతో మాట్లాడుతున్న

కలెక్టర్ అన్యాయా

కలెక్టర్కు ప్రజల ఫిర్యాదు

%నగరంలో అన్యాయా ఆకస్మిక పరిశీలన

పారిశుధ్యం అధ్వానంపై అధికారులపై ఆగ్రహం

ఓంగోలు కార్పొరేషన్జూలై 24 (టండే విడుర):ఒకరోజు కాదు.. రెండు రోజులు కాదు మేడం.. వారం రోజులకు ఒకసారి కూడా చెత్త తీయడం లేదు. ఇళ్లలోడి తీసుకెళ్లరు.. కాలువల్లో మురుగు తొలగించరు! అడిగితేపట్టించుకోరు. ఎన్నిసార్లు చెప్పినా నిర్లక్ష్యంగా సమాధానమిస్తున్నారు. నాలుగు నెలల నుంచి పారిశుధ్యం గురించి పట్టించుకున్నవారే లేరు' అని పలువురు నగరవాసులు కలెక్టర్ తమిమ్ అన్యాయాకు ఫిర్యాదు చేశారు. నగరంలోని పలు ప్రాంతాల్లో పారిశుధ్య నిర్వహణ తీరును కలెక్టర్ ఆకస్మికంగా పరిశీలించారు. శానిటేషన్ అధికారులపై ఆగ్రహం వ్యక్తం చేశారు. ఓంగోలు నగరంలో కలెక్టర్ బుధవారం తెల్లవారుజామున ఆకస్మిక తనిఖీలు నిర్వహించారు. కోట వీధి, బలరాం కాలనీ, మిలటరీ కాలనీ, దిబ్బల రోడ్ తదితర ప్రాంతాల్లో తిరిగారు. ఈ సందర్భంగా



పారిశుధ్యం ఎలా ఉంది అని స్థానికులను అడిగి తెలుసుకున్నారు. నీసం వారానికి ఒకరోజు కూడా ఇళ్లలో చెత్త తీసుకెళ్లడం లేదని, కాలువలు బాగుచేయడం లేదని కలెక్టర్కు వారు ఫిర్యాదు చేశారు. దీంతో శానిటేషన్ అధికారులను కలెక్టర్ ప్రశ్నించగా, కార్మికులు సమ్మెలో ఉన్నారనే సమాధానం రావడంతో ఆగ్రహం వ్యక్తం చేశారు. సమ్మె ఈ పదిరోజులే కదా.. ఐదారు నెలల నుంచి చెత్త తీయడం లేదని ప్రజలు చెబుతున్నారని ప్రశ్నించారు.

టమోటా పంటకు వాన దెబ్బ ..!

సోమలలో వర్షంతో దెబ్బతిన్న టమోటా తోట

ధరలున్నా కాయలు దెబ్బతినడంతో ఆందోళనలో రైతాంగం



సోమల జూలై 24 (టండే విడుర): ఇటీవల కురిసిన వర్షాలకు టమోటా తోటలు బాగా దెబ్బతిన్నాయి. లక్షలాది రూపాయలు ఖర్చు పెట్టి సాగు చేస్తే వర్షం

ప్రభావంతో కోతలు చేయకుండానే దెబ్బ తిన్నాయి.సోమల మండలంలోనే దాదాపు 400 ఎకరాల్లో ఏప్రిల్, మే నెలల్లో నాటిన టమోటా రైతులు నష్టపోయారు.ఇన్నాళ్లు టమోటా ధరలు లేక రైతులు తీవ్రంగా నష్టపోతున్నారు.ఇప్పుడు వర్షం దెబ్బతో పచ్చని తోటల్లో ఆకులు రాలిపోతున్నాయి. చీడపీడలు వ్యాప్తి చెంది కాయలపై నల్లని మచ్చలు, పగుళ్లు రావడంతో పండిన పంటను మార్కెట్కు తరలించలేక పొలాల వద్దే వదిలేస్తున్నారు.మూడు రోజులుగా టమోటా ధరలు పెరిగి 15 కిలోల బాక్సు ధర 600 రూపాయలకు చేరుకుంది. అయితే తోటల్లో ఉన్న పంటను మార్కెట్కు తరలిస్తే నాణ్యత లేని కాయలు కావడంతో రూ.100 లోపు ధర పలుకుతోంది. పుంగనూరు, పలమనేరు మార్కెట్కు రవాణా ఖర్చులే బాక్సుకు రూ.20 చెల్లించాలి. కమిషన్ 10శాతం పసూలు చేస్తారు. ఈ ధరకు పెట్టుబడి సైతం దక్కదని రైతులు ఆవేదన వ్యక్తం చేస్తున్నారు. టమోటా సాగుకు ఎకరానికి రూ.1.50 లక్షల వరకు పెట్టుబడి పెట్టారు. స్థిరమైన ధర లేకపోవడంతో రైతులు తీవ్రంగా నష్టపోతున్నారు. దీనికి తోడు వర్షంతో దెబ్బతిన్న పంటకు ప్రభుత్వం నుంచి నష్ట పరిహారం అందే పరిస్థితి లేదని తెలిసి ఆందోళన వ్యక్తం చేస్తున్నారు. ఉద్యానశాఖ అధికారులు స్పందించి టమోటా పంట సాగు చేసే నష్టపోయిన రైతులకు పరిహారం అందేలా చర్యలు తీసుకోవాలని కోరుతున్నారు.

అవయవమార్పిడి హోదా ఇవ్వండి



అమరావతి, జూలై 24 (టండే విడుర):రాష్ట్రంలోని వంద పడకల ప్రభుత్వ బోధనాసపత్రులను అవయవమార్పిడి కేంద్రాలుగా గుర్తించేలా, ఆ హోదా కల్పించేలా ఆదేశాలు ఇవ్వాలని కోరుతూ 2016లో దాఖలైన పిల్పై హైకోర్టు విచారణ చేపట్టింది. ఈ పిల్పై కౌంటర్ దాఖలు చేయాలని రాష్ట్ర ప్రభుత్వాన్ని ఆదేశించింది. 2016లో పిల్ దాఖలైతే ఇప్పటివరకు కౌంటర్ దాఖలు చేయకపోవడంపై అసంతృప్తి వ్యక్తం చేసింది. ప్రభుత్వ ఆసుపత్రుల్లో అవయవమార్పిడికి అవకాశం కల్పించడం ద్వారా అవయవమార్పిడి ముఠాలను కట్టడి చేయవచ్చని పేర్కొంటూ విచారణను 6 వారాలకు వాయిదా వేసింది.

పడవ బోల్తాపడి మత్స్యకారుడి మృతి



రోదిస్తున్న కుటుంబ సభ్యులు, గజేంద్ర (ఫైల్)

గార/రూరల్,జూలై 24 (ఓడే విదుర): అప్పటి వరకు తమతో ప్రయాణించి చేపల వేట చేసిన వ్యక్తి విగతజీవిగా మారడాన్ని తోటి మత్స్యకారులు జీర్ణించుకోలేకపోతున్నారు. భర్త తిరిగిరాని లోకాలకు వెళ్లిపోయాడని.. ఇక తమ కు దిక్కువరంటూ మృతుడి భార్య రోదిస్తున్న తీరు అందరినీ కంటతడి పెట్టింది. పొట్టకూ టి కోసం సముద్రంలో చేపల వేటకు వెళ్లిన మత్స్యకారుడు బోటు బోల్తాపడడంతో మృతి చెందిన ఘటన బందరు వానిపేట గ్రామంలో చోటు చేసు కుంది. గార ఎస్ఐ సీపాచ్ గంగరాజు తెలిపి న వివరాల ప్రకారం.. బందరు వానిపేటకు చెందిన బడి గజేంద్ర (55),

పుక్కల కృష్ణ, గుళ్ల ప్రసాద్, పుక్కల లక్ష్మణ, మైలపిల్లి సూర్యనారాయణ కలిసి పడవపై బుధవారం వేకువజామున చేపలవేటకు సముద్రంలోకి వెళ్లారు. వేట ముగించుకొని తిరిగి వస్తుండగా అలల ఉధృతికి పడవ బోల్తా పడింది. దీంతో పడవలో ఉన్న వారంతా నీటిలోకి పడిపోయారు. బదుగురూ సముద్రంలో ఈడుకుంటూ ఒడ్డుకు వస్తున్న సమయంలో గజేంద్రకు ఆయానం వచ్చింది. దీంతో ఈదలేక మునిగిపోవడాన్ని మిగతా మత్స్యకారులు గమనించారు. అతను ఉన్న ప్రదేశానికి వెళ్లి నీటిలో మునిగిపోయిన గజేంద్రను బయటకు తీసి చూసేసరికి ప్రాణంపోయింది. గజేంద్ర మృతదేహాన్ని వట్టుకొని ఈదుతూ, ఒకరికొకరు సహకరించుకుంటూ ఒడ్డుకు చేరుకున్నారు. అనంతరం కుటుంబ సభ్యులకు సమాచారం అందించారు. గజేంద్రకు భార్య పోలమ్మ, ముగ్గురు కుమార్తెలతోపాటు దివ్యాంగుడైన కుమారుడు ఉన్నారు. ఇద్దరు కుమార్తెలకు వివాహం అయింది. భార్య ఫిర్యాదు మేరకు కేసు నమోదు చేసి దర్యాప్తు చేస్తున్నట్లు ఎస్ఐ తెలిపారు.

బాలికల గురుకుల పాఠశాలను

ఆకస్మిక తనిఖీ చేసిన ఎంపీడివో

కలకడ:జూలై 24 (ఓడే విదుర): బాలికల గురుకుల పాఠశాలను ఎంపీడివో భానుప్రసాద్ గురువారం ఉదయం ఆకస్మిక తనిఖీలు నిర్వహించారు. మండలంలోని బాటవారిపల్లి పంచాయతీ గరుడప్పగారిపల్లి లో ఉన్న ప్రభుత్వ బాలికల గురుకుల పాఠశాలను ఆకస్మికంగా తనిఖీలు నిర్వహించినట్లు తెలిపారు. పాఠశాలను తనిఖీల నిర్వహణలో భాగంగా ఉదయం తరగతి గదిలో ఉన్న విద్యార్థులతో ముచ్చటించి విద్యపై ఆరా తీసినట్లు తెలిపారు. ఈ సందర్భంగా విద్యార్థులతో ఆయన మాట్లాడుతూ మంచి ప్రవర్తన కలిగి, క్రమశిక్షణతో విద్యను అభ్యసించాలని సూచించినట్లు తెలిపారు. అదే విధంగా విద్యార్థులకు ఈ ఏడాది అందవలసిన పుస్తకాలు, నోటుబుక్కులు, తదితర వస్తువులు అందినవా లేదా అని విద్యార్థులను అడిగి తెలుసుకున్నట్లు తెలిపారు. పాఠశాలలో ఉపాధ్యాయుల, విద్యార్థుల, హాజరు పరిశీలించి, రికార్డులను తనిఖీలు చేసినట్లు తెలిపారు. పాఠశాల సిబ్బంది సమయపాటన పాటించి,



విధులకు హాజరుకావాలని సూచించినట్లు తెలిపారు. అనంతరం గురువారం ఉదయం మెనూ ప్రకారం వడ్డించిన ఉప్పాను విద్యార్థులతో కలిసి భోంచేసి సంతృప్తిని వ్యక్తం చేసిన తెలిపారు. మెనూ ప్రకారం భోజనాలు పెడుతున్నారా లేదా అని విద్యార్థులను అడిగి తెలుసుకున్నట్లు తెలిపారు. ఈ కార్యక్రమంలో ప్రిన్సిపాల్ అయిషా, పంచాయతీ కార్యదర్శి నందిని, ఉపాధ్యాయులు, విద్యార్థులు, పాఠశాల సిబ్బంది, తదితరులు పాల్గొన్నట్లు తెలిపారు.

విద్యుత్ షాక్ తో కౌలురైతు మృతి

రెంటించితలజూలై 24 (ఓడే విదుర): పొలంలోని బోరు మోటారును స్టార్ట్ చేసే క్రమంలో విద్యుత్ షాక్ తగిలి కౌలురైతు మృత్యువాతపడ్డాడు. మండలం కేంద్రమైన రెంటించితలలోని ఏడుమంగళం వాగువడ్డున జరిగిన ఘటనపై ఎస్ఐ నాగార్జున వివరాల ప్రకారం.. మండలంలోని మంచికల్లు గ్రామానికి చెందిన బొమ్మనబోయిన నరసింహారావు (42) రెంటించితల పరిసర ప్రాంతాల్లో 30 ఎకరాలను కౌలుకు తీసుకుని వ్యవసాయం చేపట్టాడు. పొలానికి వెళ్లి ఆయన మాగాణి పొలంలోని మోటారు బోరును స్టార్ట్ చేయడానికి ప్రయత్నిస్తుండగా ఆయన చేయి పొరపాటున ప్లాస్ట్ బాక్స్ కు తగిలిపోయి విద్యుత్ షాక్ అక్కడికక్కడే మృతి చెందాడు. మృతునికి భార్య, ముగ్గురు పిల్లలున్నారు. భార్య ఫిర్యాదు మేరకు పోలీసులు కేసు నమోదు చేశారు. మృతదేహాన్ని పోస్టుమార్టం నిమిత్తం గురజాల ప్రభుత్వ వైద్యశాలకు తరలించారు.



బడికి వాన గండం



ప్రత్తిపాడు జూలై 24 (ఓడే విదుర): మండలంలోని పంగిపురం మండల పరిషత్ పాఠశాల (బి.ఎఫ్.ఎస్)ను గత ప్రభుత్వ హయాంలో నాడు-నేడు పనుల్లో భాగంగా తీర్చిదిద్దారు. అయితే అవన్నీ హంగులే మినహా సమస్యల పరిష్కారం కాదని

నాటి వర్షంతో తేటతెల్లమైంది. వర్షపడిన ప్రతి సందర్భంలోనూ ఈ పాఠశాలల తరగతి గదుల్లోకి దాదాపు మోకాళ్లలోతు నీరు వస్తుంటుంది. వీటిని మోట్లతో బయటకు తోడించినా మళ్లీ ఊరతాయి. ఎండలు వచ్చేవరకూ ఇదే దుస్థితి. కొన్నేళ్లపాటు ఇలాంటి దుస్థితిని అనుభవిస్తున్న పాఠశాల నుండి అనేక మంది విద్యార్థులను తల్లిదండ్రులు ఇతర ప్రైవేటు పాఠశాలల్లో చేర్పించారు. కూలమి అధికారంలోకి వచ్చాక ఈ పాఠశాలను మోడల్ స్కూల్ గా ఎంపిక చేసినా విద్యార్థుల సంఖ్య పెరగకపోగా తగ్గదలే కనిపిస్తోంది. తల్లిదండ్రులు ఇళ్లకు వెళ్లి ఎంత నచ్చజెప్పినా వారి పిల్లల్ని తమ బడిలో చేర్చడం లేదని ఉపాధ్యాయులు చెబుతున్నారు. పాఠశాల భవనాన్ని కూల్చిసి మెరుగైన వసతులతో కొత్త భవనాలు నిర్మిస్తే పిల్లల్ని చేర్పిస్తామని స్థానికులు అంటున్నారు.

భార్యను దూరం చేస్తోందని..

అత్తను కడతేర్చాడు

మృతదేహాన్ని పరిశీలిస్తున్న తహసీల్దారు, సీఐ స్వర్ణముఖినదిలో మృతదేహం పూడ్చివేత

నాయుడుపేట టౌన్,జూలై 24 (ఓడే విదుర):భార్యను తన నుంచి దూరం చేస్తోందని భావించి అత్తను హత్య చేశాడా అబ్బుడు. ఈ ఘటన నాయుడుపేటలో చోటు చేసుకుంది. పోలీసుల కథనం మేరకు... నాయుడు పేట మండలం అయ్యప్పరెడ్డిపాళెంలోని సగుటూరు చెంగమ్మకు ముగ్గురు కుమార్తెలు. మూడో కుమార్తె స్వాతిని పండ్లూరు గ్రామానికి చెందిన వెంకయ్యకు ఇచ్చి వివాహం చేసింది. వీరిద్దరూ చెంగమ్మ ఇంటి వద్దే ఉంటున్నారు. వీరికి ఒక కుమార్తె. కొంతకాలంగా తన నుంచి భార్యను దూరం చేస్తోందని చెంగమ్మ మీద వెంకయ్య కక్ష పెంచుకున్నాడు. ఈ క్రమంలో నెల్లూరులో ఉన్న మరో కుమార్తె వద్దకు వెళ్లిన చెంగమ్మ మంగళవారం మధ్యాహ్నం తిరిగి నాయుడుపేటకు వచ్చింది. బస్టాండ్ లో దిగిన ఆమెను వెంకయ్య తన ఆటోలో ఎక్కించుకొని షుగర్ ఫ్యాక్టరీ సమీపంలోని స్వర్ణముఖినది వద్ద ఉన్న నర్సరీ సమీపంలోకి తీసుకెళ్లాడు. అక్కడ వారిద్దరి మధ్య చిన్నపాటి వివాదం జరిగింది. వెంకయ్య తన దగ్గర ఉన్న కత్తితో వివాదం జరిగింది. వెంకయ్య తన దగ్గర ఉన్న కత్తితో చెంగమ్మ(45) గొంతుకోసి హతమార్చాడు. మృతదేహాన్ని అక్కడే



వదిలేసి ఆటో తీసుకొని వెళ్లిపోయాడు. రాత్రి 10 గంటల సమయంలో పార తీసుకెళ్లి గుంట తవ్వి మృతదేహాన్ని పూడ్చిపెట్టాడు. ఈ ప్రాంతానికి సమీపంలో బుధవారం ఉదయం వెంకయ్య సంచరిస్తుండగా చెంగమ్మ బంధువులకు అనుమానం వచ్చి ప్రశ్నించారు. దేహశుద్ధి చేసి గట్టిగా నిలదీయడంతో చెంగమ్మను హతమార్చిన విషయం వెల్లడించాడు. కుటుంబసభ్యులు, బంధువులు పోలీసులకు సమాచారమిచ్చారు. నాయుడుపేట డీఎస్పీ చెంచుబాబు, అర్బన్ సీఐ బాబి సంఘటనా స్థలాన్ని పరిశీలించారు. సాయంత్రం తహసీల్దారు రాజేంద్ర సమక్షంలో మృతదేహాన్ని వెలికితీసి ప్రభుత్వాస్పత్రికి తరలించారు. నిందితుడు వెంకయ్యను చెంగమ్మ(45) గొంతుకోసి హతమార్చాడు. మృతదేహాన్ని అక్కడే

మాక్ డ్రిల్ లో అపమృతి

జూలై 24 (ఓడే విదుర):ఓ సంస్థలో నిర్వహించిన మాక్ డ్రిల్ లో భాగంగా పేల్చిన బాంబు నుంచి శకలం రోడ్డుపై ఉన్న బాలికకు తగలడంతో గాయమైంది. ఈ సంఘటన ఆటోనగర్ బీడీఎల్ (భారత్ డైనమిక్స్ లిమిటెడ్) సంస్థలో మంగళవారం రాత్రి జరిగింది. వివరాలిలా ఉన్నాయి.

రాత్రి మాక్ డ్రిల్ నిర్వహించనున్నామని బందోబస్తు ఏర్పాటుచేయాలని ఆటోనగర్ బీడీఎల్ అధికారులు దువ్వాడ పోలీసులకు లేఖ రాశారు. దీంతో యాదవజగ్గరాజుపేట నుంచి ఫకీరుతఖ్ఖా మార్గంలో పోలీసులు ఆంక్షలు విధించారు. ఆ రహదారిలో వాహనాలను బీడీఎల్ ప్రధాన గేటుకు ఇరువైపులా కొద్దిదూరంలో నిలిపివేశారు. మాక్ డ్రిల్ నిర్వహిస్తున్న సమయంలో దువ్వాడకు చెందిన బొమ్మిడి సురేంద్రవర్మ భార్య పద్మజ, కూతురు మనస్వి (8), కుమారుడు సాకేత వర్మతో కలిసి ద్విచక్ర వాహనంపై వెళుతుండగా పోలీసులు రోడ్డుపై నిలిపివేశారు. అదే సమయంలో సంస్థలో చేపట్టిన పేలుళ్లతో ఓ బాంబు శకలం సురేంద్రవర్మ చేతిని తాకి, అతని కుమార్తె మనస్వి కుడి బుగ్గను చీల్చుకుంటూ వెళ్లిపోయింది. పాపను హుటాహుటిన దువ్వాడ రైల్వేస్టేషన్ రోడ్డులోని ప్రైవేటు ఆస్పత్రికి తరలించి



చికిత్స చేయించారు. ఈ ఘటనలో పాపకు రక్తం కారుతుండడంతో అక్కడ విధుల్లో ఉన్న పోలీసుల దృష్టికి తీసుకువెళ్లినా పట్టించుకోలేదని బాలిక తల్లిదండ్రులు ఆరోపించారు. ఈ విషయమై బుధవారం ప్రభుత్వ ఐవ్, పశ్చిమ ఎమ్మెల్యే గణబాబుకు సమాచారం ఇచ్చారు. ఆయన ఆస్పత్రిలో చికిత్స పొందుతున్న చిన్నారిని పరామర్శించారు. పోలీసుల వ్యవహారశైలిపై మండిపడ్డారు. చిన్నారికి గాయమైనా స్పందించకపోవడంపై ఆగ్రహం వ్యక్తంచేశారు. ఈ అంశాన్ని కలెక్టర్, సీపీ దృష్టికి తీసుకువెళ్లినన్నారు. బీడీఎల్ అధికారులపై కేసు నమోదు చేయకపోవడం సరికాదన్నారు.

మాచర్ల ఆస్పత్రిలో మరో 3 డయాలసిస్ బెడ్లు



మాచర్లజూలై 24 (ఓడే విదుర):మాచర్ల ప్రభుత్వ వైద్యశాలలోని డయాలసిస్ విభాగంలో ప్రస్తుతం 7 బెడ్లు ఉండగా రోగుల సంఖ్య ఎక్కువ అవుతున్న నేపథ్యంలో ఎమ్మెల్యే సూచనల మేరకు మరో 3 బెడ్లను త్వరలో ఏర్పాటు చేస్తామని పల్నాడు జిల్లా డిసిపాచ్ఎస్ డాక్టరు ఎం.ప్రసాద తెలిపారు. ఉదయం ఆమె స్థానిక ప్రభుత్వ వైద్యశాలను పరిశీలించి విలేకర్లతో మాట్లాడారు. మాచర్లలో రక్త నిల్వ కేంద్రాన్ని ఏర్పాటు చేస్తామన్నారు. ప్రసవం కోసం వచ్చే మహిళలను ముందుగానే వైద్యశాల్లో చేర్చుకుని నోవులు రాగానే డెలివరీ చేసేందుకు గర్భంతో ఉండే మహిళలకు వైద్యశాలలోనే వసతి కల్పించేందుకు ఏర్పాట్లు జరుగుతున్నట్లు తెలిపారు. రోజు వారి ప్రభుత్వ వైద్యశాలకు వచ్చే రోగులకు మెయింటింగ్ రూమ్ ఏర్పాటు చేసి ఆలోచనలో ఉన్నట్లు తెలిపారు. సిటి స్కాన్ కూడా ఉచితంగా చేసేందుకు ప్రవేట్ డయాలిసిస్ సెంటర్లతో చర్చించి ఎంఓయూ చేసుకుంటామని తెలిపారు. ప్రభుత్వ వైద్యశాలకు వచ్చే రోగులు తమ ఆధార్ కార్డు, ఆరోగ్యశ్రీ కార్డులతో వస్తే వారిక ఆయుష్మాన్ భారత్ కార్డులు ప్రాసెస్ చేసి ఇస్తారన్నారు. ఈ కార్డుల వలన రోగి తన ఆరోగ్య పరిస్థితులపై ప్రభుత్వం దగ్గర ప్రోఫైల్ క్రియేట్ అవుతుందని, రోగి సంవత్సరం తర్వాత వచ్చినా వారి ఆరోగ్య పరిస్థితులను డాక్టర్లు అంచనా వేసి వైద్యం అందిస్తారని వివరించారు. ఆయుష్మాన్ భారత్ కార్డు వలన ప్రజలు దేశ వ్యాప్తంగా వైద్య సహాయం పొందవచ్చునని చెప్పారు. మాచర్ల పట్టణంలోని అన్ని వర్గాల పెద్దలు, సంస్థల వారితో ప్రభుత్వ వైద్యశాలలో అందించే వైద్యం గురించి వివరిస్తామని, వారంతా ప్రభుత్వ వైద్యశాలకు వచ్చేలా కృషి చేస్తున్నామని అన్నారు. ఇప్పటికే 100 పడకల వైద్యశాలకు స్థల సేకరణ ఏర్పాట్లు జరుగుతున్నట్లు తెలిపారు. త్వరలో జరో ప్రమోషన్స్, నూతన నియమాకాల్లో మాచర్ల ప్రభుత్వ వైద్యశాలలోని ఖాళీలను భర్తీ చేస్తామన్నారు. డయాలసిస్ విభాగాన్ని నిర్వహించే ఆపోలో సంస్థ రాష్ట్ర మేనేజర్ మధుకిరణ్ మాట్లాడుతూ డయాలసిస్ యూనిట్స్ ఇతర దేశాల నుండి దిగుమతి చేసుకుంటామని, ఆగస్టు 15 నాటికి మరో 3 బెడ్లు ఏర్పాటు చేస్తామని వివరించారు.

సైబరాబాద్‌లో భారీ వాహనాల ఎంట్రీపై ఆంక్షలు



హైదరాబాద్ సీటీ:జూలై 24 (టుడే విడుర): భారీ వాహనాల రాకపోకలపై సైబరాబాద్ పోలీసులు ఆంక్షలు విధించారు. రద్దీ సమయాల్లో రోడ్లపైకి భారీ వాహనాలు రావడం వల్ల తరచూ ట్రాఫిక్ జామ్ సమస్యలు ఏర్పడుతున్నాయి. ఇటీవల ప్రధాన రోడ్లపై భారీ వాహనాలు బ్రేక్‌డౌన్ కావడంతో ట్రాఫిక్ నిలిచిపోయింది. దుర్గం చెరువు కేబుల్ బ్రిడ్జిపై డీసీఎం ఆగిపోవడంతో ఆ మార్గంలో ట్రాఫిక్ జామ్ అయింది. పోలీసులు వాహనాన్ని అక్కడి నుంచి తొలగించి ట్రాఫిక్‌ను క్లియర్ చేశారు. డీసీఎం, రెడీమిక్స్ వాహనాలను ఉదయం 11.30 నుంచి సాయంత్రం 4 గంటల మధ్య అనుమతిస్తామని, తిరిగి రాత్రి 10.30 నుంచి ఉదయం 7.30 గంటల మధ్య రాకపోకలకు అనుమతి ఉంటుందని పోలీసులు తెలిపారు. ముందస్తు అనుమతి ఉండే రెడీమిక్స్ కాంక్రీట్ వాహనాలు, సీ అండ్ డీ వాహనాలను అన్ని మార్గాల్లో అనుమతిస్తామన్నారు. హైదరాబాద్ మహానగరానికి నిత్యం వివిధ రాష్ట్రాలు, నగరాల నుంచి వేలాది ప్రైవేట్ బస్సులు వచ్చి వెక్తుంటాయి. వీటిని రాత్రి 10.30 నుంచి ఉదయం 7 గంటల మధ్య అనుమతిస్తామని పోలీసులు తెలిపారు. ఓఆర్ఆర్ మీదుగా రాకపోకలు సాగిస్తూ రేడియల్ రోడ్లపై తక్కువ దూరం ప్రయాణించే బస్సులకు మినహాయింపు ఉంటుందన్నారు.

ఆదిలాబాద్‌లో యూరియా కోసం రైతుల తిప్పలు..

ఆదిలాబాద్:జూలై 24 (టుడే విడుర): రాష్ట్రంలో అన్నదాతలకు యూరియా కోసం తిప్పలు తప్పడం లేదు. ఓవైపు వర్షాలు పడుతున్నా రైతులు లైన్లలో నిల్చుంటున్నారు. తాజాగా ఆదిలాబాద్‌లో అగ్రికల్చర్ కో-ఆపరేటివ్ సొసైటీ ముందు యూరియా కోసం రైతులు యూరియా సంచలు మాత్రమే పంపిణీ బారులు తీరుతున్నారు. జిల్లాలో రెండు రోజులుగా వర్షాలు కురుస్తున్నదంతో రైతులు ఎరువుల కోసం విక్రయ కేంద్రాల వద్దకు పరుగులు తీస్తున్నారు. గురువారం ఉదయం ఆదిలాబాద్ సొసైటీకి భారీ సంఖ్యలో



రైతులు ఎరువుల కోసం వచ్చారు. 440 యూరియా సంచలు మాత్రమే పంపిణీ చేసిన అధికారులు మిగతా రైతులను మిగతా రైతులను ప్రైవేటు డీలర్ల వద్దకొనుగోలు చేయాలని సూచించారు. దీంతో రైతులు ప్రైవేట్ దుకాణం డీలర్ల వద్ద వెళ్లి కొనుగోలు చేశారు.

అంగన్‌వాడీ సెంటర్‌లో ఊడిపడిన సీలింగ్ ఫ్యాన్.. బాలుడికి గాయాలు



కుభీర్, జూలై 24 (టుడే విడుర): నిర్మల్ జిల్లా కుభీర్ మండలంలోని కనర అంగన్‌వాడీ కేంద్రంలో సీలింగ్ ఫ్యాన్ ఊడిపడి జాదవ్ విరాజ్ అనే మూడు సంవత్సరాల బాలుడికి గాయాలు కాగా ప్రాణాపాయం నుండి బయటపడ్డాడు. ఈ

ఘటన సాయంత్రం జరుగగా బాధిత కుటుంబ సభ్యులు అంగన్‌వాడీ కేంద్రానికి తాళం వేసి నిరసన వ్యక్తం చేయడంతో అలస్యంగా వెలుగులోకి వచ్చింది. స్థానిక అంగన్‌వాడీ కేంద్రంలో సీలింగ్ ఫ్యాన్ ఊడిపడటంతో జాదవ్ విరాజ్ అనే మూడేళ్ల బాలుడి తలకు గాయమైంది. ఆయా లక్షి వెంటనే కుటుంబ సభ్యులకు నమాచారం ఇవ్వడంతో వారు హుటాహుటిన ఖైంసా లోని ప్రైవేట్ దవాఖానకు తీసుకువెళ్లారు.

వాగులో చేపల వేటకు వెళ్లి యువకుడు గల్లంతు

మహబూబాబాద్ :జూలై 24 (టుడే విడుర): మహబూబాబాద్ జిల్లాలో వానలు దంచికొడుతున్నాయి. వర్షాలకు వాగులు, వంకలు పొంగిపొర్లుతున్నాయి. కాగా, కొత్తగూడ మండల కేంద్రం తహసీల్దార్ కార్యాలయం సమీపంలో గల రాజ్ తిట్టే వాగు గత రెండు రోజులకు కురుస్తున్న వర్షానికి ఉధృతంగా ప్రవహిస్తుంది.%వాగులో చేపల వేటకు



వెళ్లిన ఆగజ్‌యిన నరేష్(30) అనే యువకుడు వరద ఉధృతికి గల్లంతయ్యాడు. నరేష్ అచూకీ కోసం పోలీసులు, గ్రామస్తులు కలిసి గాలింపు చర్యలు ముమ్మరం.

డిసెంబరు కల్లా ఉప్పుగూడ రెడీ.. - అమృత్‌భారత్ పథకం కింద.. రూ.26.81కోట్లతో స్టేషన్ పునరాభివృద్ధి పనులు



హైదరాబాద్ సీటీ:జూలై 24 (టుడే విడుర): హైటెక్ హంగులతో ఉప్పుగూడ రైల్వేస్టేషన్‌ను ఆధునీకరిస్తున్నట్లు దక్షిణ మధ్య రైల్వే ప్రకటించింది. అమృత్ భారత్ రైల్వేస్టేషన్ పథకంలో భాగంగా రూ.26.81 కోట్లతో ఈ స్టేషన్‌లో చేపట్టిన

నేడు అత్యంత భారీ వర్షాలు.. ఈ జిల్లాలకు ఆరెంజ్ అలెర్ట్..

జూలై 24 (టుడే విడుర):వర్షాకాలంలోనూ మొన్నటిదాకా భానుదీ భగభగలు చూశాం. అయితే రెండు రోజులుగా తెలుగు రాష్ట్రాల్లో వర్షాలు విరివిగా కురుస్తున్నాయి. కొన్ని ప్రాంతాల్లో భారీ వర్షాలు కురుస్తున్నాయి. తెలంగాణలోని చాలా జిల్లాల్లో అత్యంత భారీ వర్షాలు కురిశాయి. కూడా పలు జిల్లాల్లో భారీ వర్షాలు కురిశాయి. అయితే గురువారం కొన్ని జిల్లాల్లో అత్యంత భారీ వర్షాలు కురుస్తాయని వాతవరణ శాఖ అధికారులు చెబుతున్నారు. కొన్ని జిల్లాలకు ఆరెంజ్, ఎల్లో హెచ్చరికలు కూడా జారీ చేశారు..తెలంగాణలో గురువారం అత్యంత భారీ వర్షాలు కురుస్తాయని హైదరాబాద్ వాతావరణ కేంద్రం తెలిపింది. తూర్పు, పశ్చిమ ద్రోణి ప్రభావంతో ఉత్తర, మధ్య తెలంగాణ జిల్లాల్లో ప్రభావం అధికంగా ఉంటుందని అధికారులు చెబుతున్నారు. ప్రధానంగా ఆదిలాబాద్, కుమమరం భీమ్, ములుగు, భద్రాద్రి కొత్తగూడెం, జయశంకర్ భూపాలపల్లి జిల్లా, మంచిర్యాల జిల్లాల్లో అత్యంత భారీ వర్షాలు కురుస్తాయని అధికారులు హెచ్చరించారు. ఈ జిల్లాలకు ఆరెంట్ అలెర్ట్ జారీ చేశారు. అదేవిధంగా మహబూబాబాద్, ఖమ్మం, వికారాబాద్, నిర్మల్, నిజామాబాద్, జగిత్యాల, హనుమకొండ, వరంగల్, జనగామ,



రాజన్న సిరిసిల్ల, కరీంనగర్, మహబూబ్‌నగర్, పెద్దపల్లి, సిద్దిపేట జిల్లాల్లో భారీ వర్షాలు కురుస్తాయని తెలిపారు. ఈ జిల్లాలకు ఎల్లో అలెర్ట్ జారీ చేశారు. ఇక హైదరాబాద్‌తో సహా మిగిలిన జిల్లాల్లో తేలికపాటి నుంచి మోస్తరు వర్షాలు కురుస్తాయని తెలిపారు. లోతట్టు ప్రాంతాల ప్రజలు అప్రమత్తంగా ఉండాలని అధికారులు సూచిస్తున్నారు.

నిన్న కల్తీ కల్లు.. నేడు కల్తీ మద్యం



హైదరాబాద్, జూలై 24 (టుడే విడుర):మొన్నటి వరకు గంజాయి, డ్రగ్స్.. నిన్న కల్తీకల్లు కేసులతో సతమతమైన ఎక్సైజ్ శాఖను ఇప్పుడు కల్తీ మద్యం కలవరపెడుతోంది. ప్రజల ప్రాణాలకు హాని కలిగించే రెక్సిఫైడ్ స్పిరిట్(ఆర్ఎస్)తో యధేచ్ఛగా కల్తీమద్యాన్ని తయారు చేస్తున్నారు. దానికి వేర్వేరు బ్రాండ్ల వారిగా నకిలీ లేబుళ్లు, స్టికర్లను అంటిస్తూ.. విక్రయాలు సాగిస్తున్నారు. మూడ్రోజుల

క్రితం సూర్యాపేట జిల్లా మేళ్లచెరువు మండలం రామాపురంలోని ఒక రైస్‌మిల్లులో పెద్ద ఎత్తున కల్తీ మద్యం తయారీ కేంద్రం గుట్టు రట్టయిన నేపథ్యంలో.. ఇప్పుడు ఎక్సైజ్ శాఖ అధికారులు ఈ తరహా దండాపై దృష్టిసారించారు. మేళ్లచెరువు రైస్ మిల్లులో 8 నెలలుగా కల్తీ మద్యం తయారవుతున్నట్లు అధికారులు తేల్చారు. ఏపీలో వైసీపీ ప్రభుత్వ హయాంలో ప్యూరియస్ లిక్కర్ దండా నడిపి, అక్రమార్కులకు పాల్పడిన ముఠాలోని కొందరు తెలంగాణకు మకాం మార్చారు. వారి నుంచి 38 కార్టన్ల ఎంసీ విస్కీ క్వార్టర్ సీసాలు, 11,800 ఖాళీ బాటిళ్లు, 42.8 కిలోల మూతలు, 7,814 లేబుల్స్‌ను స్వాధీనం చేసుకున్నారు. ఈ ఘటనపై ఎక్సైజ్‌శాఖ అధికారులు విచారణ జరపగా.. హైదరాబాద్ శివార్లలోని ఓ ఫార్మా కంపెనీ నుంచి రెక్సిఫైడ్ స్పిరిట్‌ను కొనుగోలు చేసి.. కల్తీ మద్యం తయారు చేసినట్లు తేలింది. అలా తయారు చేసిన మద్యాన్ని రాష్ట్రంలోని వివిధ ప్రాంతాల్లోని బెల్టు షాపుల ద్వారా విక్రయిస్తున్నారు. గతంలోనూ ఇబ్రహీంపట్నం, భువనగిరి, రామన్నపేట, నాంపల్లి ఎక్సైజ్ స్టేషన్ల పరిధిలో రాయల్‌స్టాగ్ విస్కీ తాగిన వారికి కరువు నొప్పు వచ్చిందనే ఫిర్యాదులపై ఎక్సైజ్‌శాఖ ప్రత్యేక కమిటీ వేసి, విచారణ జరిపితే.. ఒడిసాలోని టోంగ్ జిల్లాలోని కల్తీ మద్యం తయారీ యూనిట్ ద్వారా రాష్ట్రానికి ఆ సరుకు వచ్చినట్లు తేల్చారు.

కన్నతండ్రి.. కర్కౌటకుడై..!

అకారణంగా చిన్నారి ముఖంపై కాలుతో తన్నుతూ దండన భార్య వారించినా దుర్మార్గం.. ఆ వీడియో వాట్సాప్ స్టేట్‌సగా నెట్‌లో వైరల్ అవడంతో వెలుగులోకి.. కేసు నమోదు కొత్తగూడెం జిల్లా బార్గంపాడులో ఘటన

బార్గంపాడు, జూలై 24 (టుడే విడుర):బుద్ధిగా హెంపర్స్ చేసుకుంటున్న బాలిక పట్ల కన్నతండ్రి మూర్?ంగా ప్రవర్తించాడు. అకారణంగా ఆమెను దండించాడు. భార్య అడ్డుపడినా పదే పదే చిన్నారి బిగ్గరగా రోదిస్తున్నా ఆమె ముఖంపై కాలుతో తన్నాడు! పైగా ఆ దృశ్యాలను తన వాట్సాప్ స్టేట్‌సగా పెట్టుకున్నాడు. కొత్తగూడెం జిల్లా బార్గంపాడు మండలం సారపాక గ్రామంలో ఈ ఘటన జరిగింది. బార్గంపాడు మండలం నాగినేనిప్రోలు రెడ్డిపాలెంకు చెందిన రమేష్ అనే వ్యక్తి సారపాక ఐటీసీ కర్మాగారంలో ఉద్యోగం చేస్తూ అక్కడే ఓ ఇంటిని అద్దెకు తీసుకుని భార్య భవాని, కుమార్తెతో కలిసి ఉంటున్నాడు. అతడి కూతురు నాలుగో తరగతి చదువుతోంది. ఈ నెల 20న బాలిక ఇంట్లో హెంపర్స్ చేసుకుంటుండగా పక్కన కుర్చీ వేసుకొని కూర్చోని.. ఆమెను కాలితో తన్నుతూ తీవ్ర భయభ్రాంతులకు గురిచేశాడు. భార్య అడ్డుపడగా ఆమెతో గొడవకు దిగాడు.కూతురిని భర్త తన్నుతున్న దృశ్యాలను భార్య వీడియో తీసి.. దాన్ని అధికారులకు పంపుతానని అతడిని



బెదిరించింది. అయితే.. ‘నువ్వేంటి అ?ధికారులకు పంపేది?’అంటూ రచ్చిపోయిన అతడు.. సెల్‌ఫోన్‌ను లాక్కుని ఆ వీడియోను తీసుకుని వాట్సాప్ స్టేట్‌సగా పెట్టుకున్నాడు. ఆ వీడియో సోషల్‌మీడియాలో వైరల్‌గా మారగా.. కొందరు చైల్డ్ హెల్ప్ లైన్ నంబరుకు ఫోన్ చేసి సమాచారమిచ్చారు. స్పందించిన ఆ అధికారులు ఐసీడీఎస్ అధికారులను అప్రమత్తం చేశారు. ఐసీడీఎస్ సూపర్‌వైజర్ సక్కుబాయి విచారణ జరిపి ఘటనపై రాత్రి పోలీసులకు ఫిర్యాదు చేశారు. రమేష్‌పై జువైనల్ జస్టిస్ యాక్టి కింద కేసు నమోదు చేశామని ఎఫ్పె ప్రసాద్ తెలిపారు. కాగా, ఘటన అనంతరం రమేష్ భార్య కూతురిని తీసుకుని పుట్టింటికి వెళ్లిపోయినట్లు తెలుస్తోంది.

టూడే విడుదల

హరిహర వీరమల్లు రివ్యూ

పవన్ స్టార్ పవన్ కళ్యాణ్ కు జూలై 24 నవ్ థింగ్ స్పెషల్ డే. ఇరవై యేడేళ్ళ క్రితం ఇదే రోజున 'తొలిప్రేమ' సినిమా విడుదలై సూపర్ హిట్ అయ్యింది. అప్పటి వరకు వచ్చిన మూడు సినిమాలను మించిన విజయాన్ని 'తొలిప్రేమ' అందుకుంది. సరిగ్గా అదే రోజున ఈ యేడాది 'హరిహర వీరమల్లు' జనం ముందుకు వచ్చింది. ఇప్పుడు పవన్ కళ్యాణ్ కేవలం స్టార్ హీరో మాత్రమే కాదు... ప్రజా ప్రతినిధి కూడా! దాన్ని మించి ఏపీ డిప్యూటీ సీఎం. ఇంతే కాకుండా గత కొంతకాలంగా హిందూ ధర్మ రక్షణ కోసం కంకణం కట్టుకున్న వ్యక్తిగా గుర్తింపు తెచ్చుకున్నారు. ఇవాళ పవన్ కళ్యాణ్ సినిమా అంటే ఇటు అభిమానులను, అటు సాధారణ ప్రేక్షకులనుబీ మరోవైపు పార్టీ కార్యకర్తలను, ఇంకోవైపు హిందుత్వ వాదులను కూడా సంతృప్తి పర్చాల్సిన పరిస్థితి. మరి ఈ బిగ్ అండ్ మల్టిపుల్ టాస్క్ ను పవన్ స్టార్ ఏ మేరకు అధిగమించాడో చూద్దాం... %పవన్ కళ్యాణ్ సినిమా అంటే భారీ అంచనాలు ఉండటం ఖాయం. మోడెస్టీ కోసం ఆయన తన సినిమాలను మిగిలిన స్టార్ హీరోల చిత్రాలతో తక్కువగా పోల్చుకున్నా... అభిమానులు దాన్ని అంగీకరించరు. పవన్ కళ్యాణ్ 'ఖుషీ, జల్సా, గబ్బర్ సింగ్, అత్తారింటికి



దారేది' వంటి సినిమాలు అప్పట్లో ఇండస్ట్రీ హిట్స్ గా నిలిచాయి. అయితే... గత కొంత కాలంగా పవన్ కళ్యాణ్ ఇటు పాలిటిక్స్, అటు మూవీస్ పై జోడు గుర్రాల స్వారీ చేస్తున్నారు. దాంతో పూర్తి స్థాయిలో నటన మీద దృష్టి పెట్టలేని పరిస్థితి. దాదాపు ఐదేళ్ళ క్రితం మొదలైన 'హరిహర వీరమల్లు' సినిమా విషయంలోనూ అదే జరిగింది. డిప్యూటీ సీఎంగా పదవీ బాధ్యతలను స్వీకరించిన తర్వాత టైట్ పాజిషన్ లో డేట్స్ ఇచ్చి... ఎలానో పూర్తి చేశారు. ఈ నేపథ్యంలో 'హరిహర వీరమల్లు' పై పలు రకాల సందేహాలు ఉండటం సహజం. పైగా దర్శకుడు క్రిష్ ప్రాజెక్ట్ నుండి బయటకు వెళ్ళిన తర్వాత దానిని టేకప్ చేసిన జ్యోతికృష్ణ ఏమేరకు ఈ కథకు న్యాయం చేస్తాడోననే అనుమానాలూ ఉంటాయి.



దశాబ్దం తర్వాత అబ్బాస్ రీఎంట్రీ



పలు కారణాల వల్ల సినిమాలకు దూరమైన పాపులర్ హీరో అబ్బాస్ వదేళ్ళ తర్వాత కోలీవుడ్ లోకి రీఎంట్రీ ఇస్తున్నారు. ప్రముఖ సంగీత దర్శకుడు జీవీ ప్రకాష్ కుమార్ (%+ఎ జూఝిస్సింప్ర%) హీరోగా నటించే కొత్త చిత్రంలో అబ్బాస్ కీలక పాత్ర పోషిస్తున్నారు. ఇంకా టైటిల్ ఖరారు చేయని ఈ చిత్రం షూటింగ్ సంప్రదాయ మాజీ కార్యక్రమంతో అయిన పదేళ్ళ గ్యాప్ తీసుకున్నారు. ఇప్పుడు రీ ప్రారంభమైంది. దర్శకుడు ప్రదీప్ రంగనాథన్ ఎంట్రీతో మల్లి తన సత్తా చాటడానికి సిద్ధం వద్ద ఆసిస్టెంట్ గా పనిచేసిన మరియు రాజా ఈ అవుతున్నారు.

చిత్రం ద్వారా దర్శకుడిగా పరిచయమవుతున్నారు. %బియాండ్ పిక్చర్స్ పతాకంపై జయవర్ధన్ నిర్మిస్తున్నారు. శ్రీ గౌరి ప్రియ హీరోయిన్. హాస్యం, కుటుంబ కథా చిత్రంగా తెరకెక్కిస్తున్నామని, 1990 - 2000 మధ్యకాలంలో పాపులర్ గా హీరోగా గుర్తింపు పొందిన అబ్బాస్ ఈ చిత్రంలో ముఖ్య పాత్రను పోషిస్తున్నారని దర్శకనిర్మాతలు వెల్లడించారు. పలు కారణాల వల్ల సినిమాలకు దూరమైన అబ్బాస్ ఒకప్పుడు అమ్మాయిలకు కలల రాకుమారుడు. అతని గ్లామర్ కి అమ్మాయిలు ఫిదా ఐపోయేవారు. ఫ్యాన్ ఫాలోయింగ్ కూడా ఎక్కువే. 2015లో మలయాళం 'పచ్చ కల్లం' సినిమా చేసిన తర్వాత అయిన పదేళ్ళ గ్యాప్ తీసుకున్నారు. ఇప్పుడు రీ ఎంట్రీతో మల్లి తన సత్తా చాటడానికి సిద్ధం అవుతున్నారు.

ఏదీ శాశ్వతం కాదు.. మళ్ళీ కలుద్దాం.. రష్మీకి ఏమైంది..



రష్మీ గౌతమ్ గురించి ప్రత్యేకంగా పరిచయం అక్కర్లేదు. బుల్లితెరపై ట్రెండి యాంకర్ గా అప్పుడప్పుడు సినిమాల్లో కథానాయికగా మంచి ఇచ్చింది.

గుర్తింపు తెచ్చుకున్నారు. తను చెప్పాలనుకున్న విషయాన్ని సోషల్ మీడియా వేదికగా సూటిగా చెబుతుంటారు. నెగటివ్ కామెంట్స్ చేసే వాళ్ళపై ఆమె మాటలు కాస్త ఘాటుగానే ఉంటాయి. అలాగే హాట్ హాట్ లుక్స్ తో ఎంటర్ టైన్ చేయడంలోనే ముందుంటారు. తాజాగా ఆమె పంచుకున్న ఓ పోస్ట్ అభిమానులకు షాక్ ఇచ్చింది.

కొల్లగొట్టినాదిరో.. మోత మోగిపోవాల్సిందే..

అదృష్టవశాత్తు పవన్ కల్యాణ్ తో గారితోనే నాక బ్యాటివుల్ సాంగ్ చేశాను. టెలివిజన్, ఎంటర్ టైన్ వెంట్రో షోస్ లో ఆ పాట మోతమోగిపోతుంది అంత బ్యాటివుల్ గా ఉంటుంది' అని హరిహర వీరమల్లు చిత్రంలో ఆమె చేసిన 'కొల్లగొట్టినాదిరో పాట గురించి ఈ టీవీ షోలో చెప్పారు యాంకర్, నటి అనసూయ భరద్వాజ్ ఆమె చెప్పింది వందకు వందశాతం క్లైజ్ వచ్చింది



నిజమే. లిరికల్ వీడియోగా ఆ పాటను చూసినప్పుడు అంతగా జనాలకు ఎక్కలేదు. కానీ సినిమా విడుదలైన తర్వాత ఆ పాటకు మంచి క్లైజ్ వచ్చింది

రానాకు మరోసారి ఈడీ నోటీసులు



బెట్టింగ్ యాప్ ల కేసులో నటుడు దగ్గుబాటి రానాకు ఎన్ ఫోర్స్ మెంట్ డైరెక్టరేట్ ఈడీ మరోసారి నోటీసులు జారీ చేసింది. ఇదివరకు నోటీసు జారీ చేసిన సమయంలో వేరే

ప్రాంతంలో సినిమా షూటింగ్ లో ఉన్నందున విచారణకు రాలేనంటూ ఆయన ఈడీ అధికారులకు తెలిపారు. వచ్చే నెల 11న ఈడీ కార్యాలయంలో విచారణకు తప్పకుండా హాజరుకావాలని తాజా నోటీసులో పేర్కొన్నారు. ఈ కేసుకు సంబంధించి నటులు ప్రకాశ్ రాజ్, విజయ్ దేవరకొండ, మంచు లక్ష్మికి సైతం ఈడీ అధికారులు ఇటీవల నోటీసులు జారీ చేసిన సంగతి తెలిసిందే. పలు పోలీస్ స్టేషన్లలో సమోదైన కేసుల ఆధారంగా ఈడీ అధికారులు.. 28 మంది సోషల్ మీడియా ఇన్ ఫ్లూయెన్సర్లు, యూట్యూబర్లు, సినీ నటులు, కొన్ని బెట్టింగ్ కంపెనీలపై ఈసీఐఆర్ సమోద చేశారు. మనీ లాండరింగ్ కోణంలో ఈడీ అధికారులు విచారణ జరుపుతున్నారు. బెట్టింగ్ యాప్ ల ప్రమోషన్ కు సంబంధించిన డబ్బు ఏ విధంగా అందిందనే విషయంపై ఆరా తీస్తున్నారు.

ఇంట్లో వాళ్ళు వేధిస్తున్నారు



మీ టూ అంటూ ఏడేళ్ల క్రితం బాలీవుడ్ లో సంచలనం సృష్టించిన హీరోయిన్ తనుశ్రీ దత్తా, మరోసారి వార్తల్లో నిలిచారు. ఆమె తన ఇన్ స్టాగ్రామ్ లో ఏడుస్తూ పోస్ట్ చేసిన వీడియో ఇప్పుడు చర్చనీయాంశంగా మారింది. అందులో తనను ఇంట్లో వాళ్లే వేధిస్తున్నారంటూ ఆవేదన వ్యక్తం చేశారు. "నా ఇంట్లోనే నేను

వేధింపులకు గురవుతున్నాను. ఈ విషయంపై పోలీసులను సంప్రదించా. స్టేషన్ కు వచ్చి ఫిర్యాదు చేయమన్నారు. కానీ నా ఆరోగ్యం సహకరించట్లేదు. రేపో, ఎల్లుండో కుదుటపడ్డాక వెళ్తా. ఇంట్లో పని మనుషులు నా మాట వినరు. ఇంట్లోని వస్తువులను దొంగిలిస్తుంటారు కూడా. నా పనులన్నీ నేనే చేసుకోవాల్సి వస్తోంది. నేను ఈ వేధింపులను తట్టుకోలేకున్నా.. ఇది 2018 మీ టూ సమయం నుంచి జరుగుతున్నాయి. వీటి వల్ల నా ఆరోగ్యం పూర్తిగా క్షీణించింది. పరిస్థితి చేయదాటక ముందే ఎవరో ఒకరు నన్ను రక్షించండి" అని పేర్కొన్నారు. కాగా, 2018లో మీ టూ ఉధృమం సమయంలో నటుడు నానా పటేకర్ తనతో అసభ్యంగా ప్రవర్తించారని, అలాగే దర్శకుడు వివేక్ అగ్నిహోత్రా తనను ఓ సందర్భంలో వేధించారంటూ తనుశ్రీ దత్తా ఆరోపణలు చేసిన సంగతి తెలిసిందే. బాలకృష్ణ కథానాయకుడిగా తెరకెక్కిన 'వీరభద్ర' సినిమాలో తనుశ్రీ దత్తా నటించారు

3 నెలలు.. 8 సినిమాలు.. రూ.1100 కోట్లు!

బాలీవుడ్ బాక్సాఫీసు ఇప్పుడు కలెక్షన్లతో కళకళలాడుతోంది. సరైన హిట్ లేకపోవడం, దక్షిణాది సినిమా తొడ కొట్టి వరుస విజయాలు సాధించడం, అగ్ర హీరోలు సైతం తమ ఉనికి చాటుకోవడానికి ఇబ్బంది పడుతుండడం.. ఇత్యాది కారణాల వల్ల నీరసించి పోయిన హిందీ సినిమా ఇప్పుడిప్పుడే ఊపిరి పీల్చుకుంటోంది. ముఖ్యంగా మూడు నెలల నుంచి వస్తున్న వరుస విజయాలు బాలీవుడ్ కి కొత్త జోష్ నిచ్చాయి. ఈ తొండై రోజుల్లో విడుదలైన ఏడు సినిమాలు ప్రజాదరణతో దూసుకుపోతుండడం, తాజాగా 'సైయారా' చిత్రం విడుదలైన ఐదు రోజుల్లో రూ. 150 కోట్లు వసూలు చేయడం.. బాలీవుడ్ శుభ సూచకంగా భావిస్తోంది. 'కావిడ్'కు పూర్వం ఉన్న పరిస్థితులు మళ్ళీ తిరిగొచ్చాయని సంబరపడుతోంది. 'జాట్', 'కేసరి 2', 'రైడ్ 2', 'హాస్ ఫుల్ 5', 'సితార జమీన్ పర్', 'మా', 'మెట్రో ఇన్ డిస్కో', 'సైయారా'... ఈ ఎనిమిది సినిమాలు ఇప్పటి వరకూ వసూలు చేసిన మొత్తం ఎంతో తెలుసా?.. రూ. 1150 కోట్లు. వీటిల్లో 'హాస్ ఫుల్ 5', 'సితార జమీన్ పర్', 'రైడ్ 2' చిత్రాల ఒక్కొక్కటి రూ. 165



కోట్లు వసూలు చేశాయి. ఇక తెలుగు నిర్మాణ సంస్థలు మైత్రీ మూవీస్, పీపుల్ మీడియా సంయుక్తంగా గోపీచంద్ మలిినేని దర్శకత్వంలో నిర్మించిన 'జాట్' చిత్రం, జలియన్ వాలా బాగ్ హత్యాకాండకు వ్యతిరేకంగా పోరాటం చేసిన న్యాయవాది శంకరన్ నాయర్ జీవిత కథ ఆధారంగా రూపొందిన 'కేసరి 2' చిత్రం రూ. 90 కోట్ల చొప్పున వసూలు చేసి పరవాలేదనిపించుకున్నాయి.

టూడే సాఫ్ట్ వర్క్

జాతీయ క్రీడా పాలన బిల్లు..

క్రీడా రంగంలో మేలి మలుపు

న్యూఢిల్లీ: దేశ క్రీడా రంగాన్ని సమూలంగా మార్చే దిశగా కీలక ముందడుగు పడింది. 'జాతీయ క్రీడా పాలన బిల్లు'ను కేంద్ర క్రీడల మంత్రి మన్సుఖ్ మాండవ్య బుధవారం లోక్ సభలో ప్రవేశపెట్టారు. ఈ మేరకు దేశ క్రీడా రంగంలో మరింత జవాబుదారీతనం ఉండేలా నేషనల్ స్పోర్ట్స్ బోర్డు (ఎన్ఎస్బీ) ఏర్పాటు కానుంది. జాతీయ క్రీడా పాలన బిల్లు చట్టంగా మారాక.. అన్ని జాతీయ



క్రీడా సమాఖ్య (ఎన్ఎస్ఎఫ్)లు ఎన్ఎస్బీ నుంచి గుర్తింపు పొందాల్సి ఉంటుంది.



సింధు ముందంజ

చేశారు. సింగిల్స్ మొదటి రౌండ్లో సింధు 21-15, 8-21, 21-17తో మియాజకి (జపాన్)పై, ఉన్నతి 21-11, 21-16తో గిల్బర్ట్ (స్వాట్లాండ్)పై గెలిచారు. రెండో రౌండ్లో సింధుతో ఉన్నతి హుడా, డబుల్స్ స్టార్ జోడీ సాత్విక్ సాయిరాజ్/చిరాగ్ శెట్టి 21-13, 21-9తో జపాన్ జోడీ మిత్సుహాషి/ఒకమరను చైనా ఓపెన్ లో శుభారంభం అరగంటలోనే ఇంటిబాట పట్టించింది.

భళా..దివ్య

బటూమి (జార్జియా): భారత చివ్చర పిడుగు దివ్యా దేశ్ముఖ్ చరిత్ర సృష్టించింది. మహిళల చెస్ వరల్డ్ కవోలో 19 ఏళ్ల దివ్య పైనల్లో అడుగుపెట్టింది. తద్వారా ఈ మెగా టోర్నమెంట్ టైటిల్ ఫైట్ కు చేరిన తొలి భారత క్రీడాకారిణిగా రికార్డులకెక్కింది. చైనా జీఎం, ప్రపంచ మాజీ చాంపియన్ టోన్ జోంగ్ యితో బుధవారం జరిగిన సెమీ ఫైనల్ రెండో గేమ్ లో తెల్లపావులతో ఆడిన దివ్య విజయం సాధించింది. దాంతో 1.5-0.5 పాయింట్లు తేడాతో ఆమె టైటిల్ ఫైట్ లో ప్రవేశించింది. సెమీస్ తొలి గేమ్ ను దివ్య డ్రా చేసిన సంగతి తెలిసిందే. ప్రపంచ కవ్ ఫైనల్ ప్రవేశం దరిమిలా.. 2026లో జరిగే క్యాండ్ డిడేట్స్ టోర్నీకి దివ్య క్యాపిటై అయ్యింది. ప్రస్తుత ప్రపంచ చాంపియన్ ఝు జినెర్ తో తలపడే చాలెంజర్ ను క్యాండ్ డిడేట్స్ టోర్నమెంట్ ద్వారా నిర్ధారిస్తారు. అంతేకాదు.. సెమీ ఫైనల్ గెలుపుతో



దివ్య తొలి గ్రాండ్ మాస్టర్ (జీఎం) నార్మ్ ను సొంతం చేసుకుంది. మరో భారత గ్రాండ్ మాస్టర్ కోనేరు హంపి సెమీ ఫైనల్ ఫలితం టై బ్రేకర్ లో తేలనుంది. చైనా గ్రాండ్ మాస్టర్ లి టింగ్ టో సెమీ ఫైనల్ రెండో గేమ్ ను హంపి డ్రా చేసుకుంది. హంపి-టింగ్ మొదటి గేమ్ లో కూడా ఫలితం తేలని విషయం తెలిసిందే. ఫలితంగా రెండు క్వీకర్ గేమ్ ల అనంతరం హంపి, టింగ్ చెరో పాయింట్ తో సమంగా నిలిచారు. దాంతో గురువారం జరిగే టై బ్రేకర్ లో హంపి - లి టింగ్ అమీ తుమీ తేల్చుకోనున్నారు.

వచ్చే ఒలింపిక్స్? లో ఈ క్రీడాకారులపై

నిషేధం.. సంచలన నిర్ణయం..

వచ్చే సమ్మర్ ఒలింపిక్స్ ఈసారి అగ్రరాజ్యం అమెరికాలోని లాస్ ఏంజెల్స్ లో 2028లో జరగనున్నాయి. ఈ క్రమంలోనే అమెరికా ఒలింపిక్, పారాలింపిక్ కమిటీకొత్త రూల్స్ ప్రకటించింది. మహిళల క్రీడల్లో ట్రాన్స్ జెండర్ మహిళలు పాల్గొనడంపై ఆంక్షలు విధించింది. ఈ నిర్ణయం అమెరికా అథ్లెట్లకు డొనాల్డ్ ట్రంప్ జారీ చేసిన ఒక ఎగ్జిక్యూటివ్ ఆర్డర్ ను అనుసరించి వచ్చింది. ఈ కొత్త విధానం గురించి సోమవారం వెబ్ సైట్ లో పేర్కొన్నారు. దీంతోపాటు జాతీయ క్రీడా సంఘాలకు కూడా



ఒక లేఖ ద్వారా తెలియజేశారు. ఫిబ్రవరిలో ట్రంప్ సంతకం చేసిన మహిళల క్రీడల్లో పురుషులను దూరంగా ఉంచడం అనే ఎగ్జిక్యూటివ్ ఆర్డర్, ట్రాన్స్ జెండర్ అథ్లెట్లు మహిళల క్రీడల్లో పాల్గొనడానికి అనుమతించే సంస్థలకు నిధులను రద్దు చేస్తామని హెచ్చరిస్తుంది.

రిషబ్ పంత్ గాయం పట్ల స్పందించిన సాయి సుదర్శన్.. అభిమానుల ఆందోళన

ఎమిరేట్స్ ఓల్డ్ ట్రాఫోర్డ్ మైదానంలో నాలుగో టెస్ట్ తొలి రోజు ఉత్కంఠభరితంగా ముగిసింది. ఈ మ్యాచులో కలచివేస్తున్న విషయం ఏంటంటే రిషబ్ పంత్ గాయంపై వచ్చిన అప్డేట్. యువ బ్యాట్స్ మన్ సాయి సుదర్శన్ దీనిపై కీలక వ్యాఖ్యలు చేయడంతో భారత అభిమానుల్లో ఆందోళన మొదలైంది. ఆటలో పంత్ కీలక పాత్ర పోషిస్తున్నప్పటికీ, గాయం కారణంగా అతడి లభ్యతపై సందిగ్ధత నెలకొంది. ఈ నేపథ్యంలో మ్యాచ్ కంటే ప్రస్తుతం పంత్ ఆరోగ్యంపై చర్చ మొదలైంది. వికెట్ కీపర్-బ్యాట్స్ మన్ రిషబ్ పంత్, సాయి సుదర్శన్ తలీని దూకుడుగా ఆడుతూ 48 బంతుల్లో 37 పరుగులు చేశాడు. ఆ క్రమంలో రెండు ఫోర్లు, ఒక సిక్సర్ కొట్టాడు. అయితే, చివరి సెషన్ లో క్రిస్ వోక్స్ బౌలింగ్ లో రివర్స్ స్వీప్ ఆడబోయి, బంతి అతని కుడి కాచి బూట్ పై బలంగా తాకింది. ఇంగ్లాండ్ జట్టు %బాదిజో% కోసం అప్పీల్ చేసినా, అంపైర్ తిరస్కరించాడు. టెస్ట్ స్ట్రోక్ %బాచా% తీసుకున్నాడు, కానీ పంత్ బ్యాట్ కు బంతి తగిలినట్లు తేలడంతో అది విఫలమైంది. అయినప్పటికీ, 27 ఏళ్ల పంత్ తీవ్ర నొప్పితో బాధపడ్డాడు. మైదానంలో లింపింగ్ చేస్తూ, తన ప్యాడెలను తీసేశాడు. భారత జట్టు ఫిజియో వెంటనే అతన్ని పరిశీలించగా, పరిస్థితి మెరుగుపడకపోవడంతో పంత్ ను ఆసుపత్రికి తరలించారు. సాయి సుదర్శన్ మాట్లాడుతూ, పంత్ స్కాన్ ల కోసం వెళ్లినట్లు, ఈరోజు రాత్రి ఫలితాలు తెలుస్తాయని చెప్పాడు. అతను త్వరగా కోలుకోవాలని ఆశిస్తున్నప్పటికీ, పంత్ ఆడకపోతే జట్టులోని ఇతర బ్యాట్స్ మన్లు బాధ్యత తీసుకోవడానికి సిద్ధంగా ఉన్నారని తెలిపాడు. పంత్ చాలా నొప్పితో ఉన్నాడు. స్కాన్ ల



కోసం వెళ్లారు. రేపటికి పూర్తి సమాచారం తెలుస్తుందన్నారు. అతను బాగా ఆడుతున్నాడు కాబట్టి, అతను ఆడకపోతే జట్టుకు ఇది పెద్ద నష్టమన్నారు. కానీ మిగిలిన బ్యాట్స్ మన్లు, అల్ రౌండ్ రు ఈ లోటును భర్తీ చేయడానికి ప్రయత్నం చేస్తారని సుదర్శన్ ప్రెస్ కాన్ఫరెన్స్ లో చెప్పాడు. సాయి సుదర్శన్ 151 బంతుల్లో 61 పరుగులతో ఇన్నింగ్స్ ఆడాడు. ఏడు ఫోర్లతో ఇంగ్లాండ్ బౌలర్లను నిరాశపరిచాడు. తన ఇన్నింగ్స్ గురించి మాట్లాడుతూ, ఒత్తిడిగా భావించలేదని, తన ఆటను ఆస్వాదించడంపై దృష్టి పెట్టినట్లు చెప్పాడు. జట్టు కోసం ఉత్తమ ప్రదర్శన ఇవ్వడమే నా లక్ష్యం. గత మ్యాచ్ ఆడానా, ఎవరి స్థానంలో ఆడుతున్నానా అని ఆలోచించడం లేదన్నారు. మొదటి రోజు ఆట ముగిసే సమయానికి భారత్ 264/4 స్కోరుతో ఉంది. రవీంద్ర జడేజా, శార్దూల్ ఠాకూర్ ఒక్కొక్కరూ 19 పరుగులతో క్రీజులో ఉన్నారు.



మాంచెస్టర్: ఇంగ్లండ్ తో నాలుగో టెస్ట్ తొలిరోజును భారత్ మెరుగ్గా ముగించింది. బుధవారం మొదలైన ఈ మ్యాచ్ లో భారత్ తొలి ఇన్నింగ్స్ లో 83 ఓవర్లలో 264/4 స్కోరు చేసింది. జట్టులో తనకు తిరిగి లభించిన అవకాశాన్ని సాయి సుదర్శన్ (61) తొలి అర్ధ శతకంతో సద్వినియోగం చేసుకోగా.. యశస్వి జైస్వాల్ (58) రాణించాడు. జడేజా (19), శార్దూల్ ఠాకూర్ (19) క్రీజులో ఉన్నారు. రాహుల్ (46) శుభారంభాన్ని చేజార్చుకోగా.. రిషబ్ పంత్ (37 రిటైర్డ్ హార్ట్) గాయం జట్టును ఆందోళనకు గురి చేస్తోంది. స్ట్రోక్ 2 వికెట్లు తీశాడు. టీమిండియా తరపున పేసర్ అన్నల్ కాంబోజ్ అరంగేట్రం చేయగా.. కరుణ్ నాయర్, నితిష్ స్థానాల్లో సుదర్శన్, శార్దూల్ జట్టులోకొచ్చారు. జైస్వాల్, రాహుల్ ఓర్పుగా.. ఓల్డ్ ట్రాఫోర్డ్ లో టాస్ గెలిచి ప్రత్యర్థికి బ్యాటింగ్ అప్పగించిన జట్టు ఇంతవరకు మ్యాచ్ గెలిచింది లేదు. కానీ,

తొలిరోజు మనదే

ఆకాశం మేఘావృతమై ఉండడంతో.. ఇంగ్లండ్ కెప్టెన్ స్ట్రోక్స్ టాస్ గెలిచి బౌలింగ్ ఎంచుకొన్నాడు. అయితే, ఓపెనర్లు జైస్వాల్, రాహుల్ ఓర్పుగా ఆడుతూ.. భారత్ కు చక్కని ఆరంభాన్ని అందించారు. ముఖ్యంగా జైస్వాల్ ఎంతో క్రమశిక్షణతో బ్యాటింగ్ చేశాడు. మరో ఎండ్ లో మాత్రం రాహుల్ తనదైన శైలిలో ఆడుతూ స్కోరు బోర్డును నడిపించడంతో.. భారత్ 78/0తో లంచ్ కు వెళ్లింది. డెబ్యూకొట్టిన ఇంగ్లండ్: రెండో సెషన్ లో భారత్ 71 రన్స్ చేసినా 3 కీలక వికెట్లు చేజార్చుకొంది. నిలకడగా ఆడుతున్న రాహుల్, జైస్వాల్ తోపాటు గిల్ ను అవుట్ చేసి ఇంగ్లండ్ పైచేయి సాధించింది. ఫిఫ్టికి చేరువవుతున్న రాహుల్ ను వోక్స్ క్యాచవుట్ చేయడంతో.. తొలి వికెట్ కు 94 పరుగుల భాగస్వామ్యం ముగిసింది. బౌండ్రీలతో వేగంగా ఆడే ప్రయత్నం చేస్తున్న జైస్వాల్.. సింగిల్ తో ఫిఫ్టి మార్కును అందుకొన్నాడు. ఎనిమిదేళ్ల తర్వాత మళ్లీ జట్టులోకి వచ్చిన స్పిన్నర్ దాసన్ బౌలింగ్ లో డిఫెన్స్ ఆడే క్రమంలో ఫస్ట్ సివ్ లో ఉన్న బ్రాకింగ్ జైస్వాల్ క్యాచిచ్చాడు. కెప్టెన్ గిల్ (12)ను స్ట్రోక్స్ ఎప్పీ చేశాడు. కానీ, వన్ డౌన్ బ్యాటర్ సుదర్శన్, పంత్ రక్షణాత్మకంగా ఆడడంతో భారత్ 149/3తో టీ బ్రేక్ కు వెళ్లింది. ఆఖరి సెషన్ లో 115/1: సుదర్శన్, పంత్ ఎదురుదాడితో.. మాడో సెషన్ లో భారత్ 115 పరుగులు రాబట్టింది. క్రీజులో కుదురుకున్నాక సాయి సుదర్శన్ వీలుచిక్కినప్పుడల్లా బౌండ్రీలు బాదాడు.

ఇంగ్లండ్ పై వన్డే సిరీస్ ను కైవసం చేసుకున్న భారత్.. ప్రముఖుల ప్రశంసలు..



ఇంగ్లండ్ లోని డర్హామ్ రివర్ సైడ్ గ్రౌండ్ లో జరిగిన మాడో వన్డేలో భారత మహిళా క్రికెట్ జట్టు అదరగొట్టింది. ఇంగ్లండ్ పై 13 పరుగుల తేడాతో ఉత్కంఠభరిత విజయాన్ని సాధించింది. ఈ విజయంతో మాడు మ్యాచ్ ల వన్డే సిరీస్ ను 2-1 తేడాతో భారత్ సొంతం చేసుకుంది. 100 ఓవర్ల పాటు ఉత్కంఠభరితంగా సాగిన ఈ మ్యాచ్ లో రెండు జట్లూ అద్భుత ప్రదర్శన కనబరిచాయి. ఇంగ్లండ్ బ్యాటర్లు నాట్ స్మిత్-బ్రంట్, ఎమ్మా లాంబ్, ఆలిస్ డేవిడ్సన్-రిచర్డ్స్ దూకుడుగా ఆడారు. భారత బౌలర్ క్రాంతి గౌడ్ అద్భుత బౌలింగ్ తో వారిని కట్టిడి చేసినప్పటికీ, రన్ రేట్ నిరంతరం పెరుగుతూ వచ్చింది. అయినప్పటికీ, భారత జట్టు చివరి వరకూ పట్టుదలతో పోరాడి, అద్భుతమైన వ్యూహంతో విజయాన్ని సొంతం చేసుకుంది. దీంతో పలువురు ప్రముఖులు భారత్ విజయం పట్ల అభినందనలు తెలుపుతూ సోషల్ మీడియా వేదికగా విషెస్ తెలియజేస్తున్నారు. ఈ

విజయంలో కెప్టెన్ హర్మన్ ప్రీత్ కౌర్ కీలక పాత్ర పోషించింది. ఆమె తన ఏడో వన్డే సెంచరీని (102) మూర్తి చేసి వాచ్ అనిపించింది. ఈ సిరీస్ లో ఇప్పటి వరకు తొలి రెండు మ్యాచ్ లలో కేవలం 24 పరుగులు మాత్రమే చేసిన హర్మన్ ప్రీత్, ఈ నిర్ణయాత్మక మ్యాచ్ లో తన వైవిధ్యాన్ని చాటుకుంది. ఆస్ట్రేలియా సిరీస్, వరల్డ్ కవ్ సమీపిస్తున్న తరుణంలో ఈ సెంచరీ ఆమెకు, జట్టుకు ఎంతగానో నపోర్ట్ ఇచ్చిందని చెప్పవచ్చు. ఈ మ్యాచ్ లో భారత బౌలర్లు, ఫీల్డర్లు కూడా అద్భుతంగా రాణించారు. క్రాంతి గౌడ్ బౌలింగ్ లో మాయాజాలం కనబరిచింది. ఇంగ్లండ్ బ్యాటర్లు దూకుడుగా ఆడినప్పటికీ, భారత జట్టు వ్యూహాత్మకంగా వారి ఆటను నియంత్రించి, రన్ రేట్ ను అదుపులో ఉంచింది. చివరి ఓవర్లలో ఒత్తిడిని తట్టుకుని, జట్టు సమిష్టిగా కృషి చేసి విజయాన్ని సాధించింది. ఈ సిరీస్ విజయం భారత మహిళా క్రికెట్ జట్టు బలాన్ని, ఐక్యతను చాటిచెప్పింది.

టండే బిజినెస్

ఈ రోజు ఉదయం బంగారం, ధరలు ఎలా ఉన్నాయో తెలుసా..

బంగారం, వెండి ధరలు సామాన్యులకు పాక్ ఇస్తున్నాయి. వరుసగా రెండో రోజు వీటి ధరలు పుంజుకున్నాయి. ఈ క్రమంలో జులై 24, 2025 ఉదయం 6:20 గంటల సమయానికి, గుడ్ రిటర్న్స్ వెబ్‌సైట్ ప్రకారం 24 క్యారెట్ల బంగారం ధర 10 గ్రాములకు రూ. 1,040 పెరిగి రూ. 1,02,340కి చేరుకోగా, 22 క్యారెట్ల బంగారం ధర 10 గ్రాములకు రూ. 93,810 స్థాయికి చేరుకుంది. అదే సమయంలో, వెండి ధర కూడా కిలోకు రూ. 1,000 పెరిగి

రూ. 1,19,100కి చేరుకుంది. ఈ ధరల పెరుగుదల ఆభరణాలు కొనుగోలు చేయాలనుకునే వారికి ఆందోళన కలిగిస్తోంది. అయితే పెట్టుబడిదారులకు ఇది మంచి అవకాశంగా మారింది. ఈ నేపథ్యంలో హైదరాబాద్‌లో 24 క్యారెట్ల బంగారం ధర 10 గ్రాములకు రూ. 1,02,340గా ఉండగా, 22 క్యారెట్ల బంగారం ధర రూ. 93,810గా నమోదైంది. వెండి ధర కిలోకు రూ. 1,19,100 వద్ద కొనసాగుతోంది. ఢిల్లీలో 24 క్యారెట్ల బంగారం ధర రూ. 1,02,490గా, నమోదైంది.



పెరిగిన ధరలు

22 క్యారెట్ల బంగారం ధర రూ. 93,960గా ఉంది. ఢిల్లీలో వెండి ధర కిలోకు రూ. 1,19,100గా నమోదైంది.

అనిల్ అంబానీకి చెందిన 50 కంపెనీలపై ఈడీ సోదాలు



ఇంటర్నెట్ డెస్క్: మనీలాండరింగ్ కేసుకు సంబంధించి ఢిల్లీ, ముంబైలోని రిలయన్స్ గ్రూప్ చైర్మన్ అనిల్ అంబానీకి చెందిన 50 కంపెనీలపై ఈడీ(ఎన్‌ఐఏ/సీఎంట్ డైరెక్టరేట్) సోదాలు జరుపుతోంది. వీటికి సంబంధించి 35 చోట్ల ఈ సోదాలు చేస్తున్నారు. 25 మందిని ప్రశ్నిస్తున్నట్లు తెలుస్తోంది. సెంట్రల్ బ్యూరో ఆఫ్ ఇన్వెస్టిగేషన్ (సీబీఐ) తాజాగా నమోదు చేసిన రెండు ఎఫ్‌ఐఆర్‌ల తర్వాత ఈడీ

దాడులు జరుగుతుండటం విశేషం. %జాణ% ప్రాథమిక దర్యాప్తులో 'బ్యాంకులు, వాటాదారులు, పెట్టుబడిదారులు, ఇతర ప్రభుత్వ సంస్థలను మోసం చేయడం ద్వారా ప్రజా ధనాన్ని స్వాహా చేయడానికి ప్రణాళికాబద్ధమైన కుట్ర చేసినట్లు తేలింది. అంతేకాదు, అన్ సెక్యూర్డ్ లోన్స్ ప్రక్రియను సులభతరం చేయడానికి యెస్ బ్యాంక్ లిమిటెడ్ మాజీ ప్రమాటర్లతో సహా సీనియర్ బ్యాంక్ అధికారులకు లంచాలిచ్చినట్లు కూడా ఆరోపణలున్నాయి. 2017 - 2019 మధ్య, యెస్ బ్యాంక్, రిలయన్స్ అనిల్ అంబానీ గ్రూప్ కింద ఉన్న కంపెనీలకు సుమారు రూ. 3,000 కోట్ల రుణాలను పంపిణీ చేసినట్లు తెలుస్తోంది. రుణాలు మంజూరు చేయడానికి ముందు, యెస్ బ్యాంక్ ప్రమాటర్లు క్విడ్ ప్రోకో విధానంలో లబ్ధిపొందారని ఆరోపణలున్నాయి. కాగా, ఈడీ దర్యాప్తులో అనేక కీలక విషయాలు గుర్తించినట్లు తెలుస్తోంది. లోన్స్ దాక్యుమెంటేషన్ ప్రక్రియలో అనేక లోపాలు కనిపించినట్లు సమాచారం. ఈ లావాదేవీలకు సంబంధించి నేషనల్ హౌసింగ్

బ్యాంక్, సెక్యూరిటీస్ అండ్ ఎక్స్‌చేంజ్ బోర్డ్ ఆఫ్ ఇండియా నేషనల్ ఫైనాన్షియల్ రిపోర్టింగ్ అథారిటీ బ్యాంక్ ఆఫ్ బరోడా వంటి అనేక నియంత్రణ, ఇంకా ఆర్థిక సంస్థల నుంచి ఈడీ కావల్సిన నమాచారాన్ని సేకరించినట్లు తెలుస్తోంది. ఇందులో.. గ్రూప్ కంపెనీ అయిన రిలయన్స్ హోమ్ ఫైనాన్స్ లిమిటెడ్ (% = ఎఫ్ఐఎ %)లో జరిగిన తీవ్రమైన అవకతవకలను ఎత్తిచూపి ఒక నివేదికను సమర్పించింది. నివేదిక ప్రకారం, సంస్థ యొక్క కార్పొరేట్ రుణ పోర్ట్‌ఫోలియో 2017-18 ఆర్థిక సంవత్సరంలో రూ. 3,742 కోట్ల నుండి 2018-19 ఆర్థిక సంవత్సరంలో రూ. 8,670 కోట్లకు దాదాపు రెట్టింపు అయింది. ఇక, స్టేట్ బ్యాంక్ ఆఫ్

ఇండియా (%హాడి%) అనిల్ అంబానీ గ్రూప్ కంపెనీ అయిన రిలయన్స్ కమ్యూనికేషన్స్ (% = జశీఎ %) ఇంకా, అంబానీ అకౌంట్లను చీటింగ్(మోసం) ఖాతాలుగా వర్గీకరించింది. బ్యాంక్.. ఈ ఖాతాను మోసపూరిత ఖాతాగా ముద్ర వేయడం ఇదే మొదటిసారి కాదు. %హాడి% గతంలో నవంబర్ 2020లో % = జశీఎ % ఇంకా, అంబానీ అకౌంట్లను మోసం ఖాతాలుగా ప్రకటించింది. అంతేకాదు, జనవరి 5, 2021న %జడి%కి ఫిర్యాదు చేసింది. ఆ తర్వాత ఢిల్లీ హైకోర్టు జనవరి 6న స్టేట్స్ కో ఆర్డర్ జారీ చేయడంతో ఫిర్యాదు ఉపసంహరించుకుంది. ఈడీ సోదాల నేపథ్యంలో ఇవాళ స్టాక్ మార్కెట్లో రిలయన్స్ పవర్ షేర్ల లోయర్ సర్క్యూట్ ను తాకాయి.

ప్లాట్ కొనడమంటే అతిపెద్ద ఆర్థిక తప్పిదం..

ఇన్వెస్ట్మెంట్ సంస్థ అభివృద్ధి పార్కింగ్

ఇంటర్నెట్ డెస్క్: సొంత ఇల్లు అంటే అనేక మందికి ఓ విజయం, భవిష్యత్తుపై భరోసా.. జీవితానికి స్థిరత్వం. అందుకే ఎన్ని కష్టాలనైనా ఎదుర్కొని అనేక మంది తమ సొంతింటి కలను నిజం చేసుకుంటారు. అయితే, భారీ ఈఎమ్‌ఐలతో ప్లాట్ కొనడం అంటే జీవితంలో అతిపెద్ద తప్పు చేస్తున్నట్టేనని కంప్లీట్ సర్కిల్ క్యాపిటల్ సంస్థ ప్రెసిడెంట్ అదిత్య కొడవూర్ భారీ స్టేట్‌మెంట్ ఇచ్చారు. లింక్డ్‌ఇన్ వేదికగా ఆయన పెట్టిన పోస్టుపై ప్రస్తుతం పెద్ద ఎత్తున చర్చ జరుగుతోంది. %భారీ ఈఎమ్‌ఐలతో ప్లాట్ కొనడమంటే అతిపెద్ద వ్యక్తిగత ఆర్థిక తప్పిదమని ఆయన తేల్చి చెప్పారు. భారతీయులు అనేక మంది 8 నుంచి 9 శాతం వడ్డీతో రుణం తీసుకుని ప్లాట్ కొన్నాక దాన్ని 3 నుంచి 4 శాతం రాబడి వచ్చేలా అద్దెకు ఇస్తున్నారని చెప్పారు. ఇది పెద్ద తప్పిదమని స్పష్టం చేశారు. 'దీనికి ప్లాట్ నిర్వహణ ఖర్చులు, ఇతర చార్జీలను కలుపుకుంటే రాబడి 2 నుంచి 3 శాతానికి పరిమితమవుతుంది. ఇది అతిపెద్ద రియల్‌స్టేట్ ఉచ్చు. ఇందులో పడొద్దు. ఈ విషయం ఇప్పుడు అందరికీ తెలిసిపోయింది' అని రాసుకోచ్చారు. ఈ సూచనతో అనేక మంది నగర జీవులు ఏకీభవించారు. రియల్ ఎస్టేట్ ఆస్తులతో ఆశించిన



ఆదాయం రాకపోగా వడ్డీల భారం పెరుగుతోందని అన్నారు. జాతీయ మీడియా కథనాల ప్రకారం, ముంబై, ఢిల్లీ, బెంగళూరు వంటి మెట్రో నగరాల్లో అద్దెల ద్వారా రాబడి 2 నుంచి 3 శాతంగానే ఉంటోంది. ప్రస్తుతమున్న ఇంటి లోన్‌ల వడ్డీ రేట్ల కంటే ఇది చాలా తక్కువ. స్థిరాస్తులతో ఆర్థిక భరోసా కచ్చితమన్న భావన అన్ని సందర్భాల్లో నిజం కాదని కొందరు ఆర్థికవేత్తలు అభిప్రాయపడుతున్నారు. మరింత రాబడులను ఇస్తూ, సులువుగా నగదుగా మార్చుకోగలిగే పెట్టుబడి సాధనాలు అనేకం అందుబాటులో ఉన్నాయని అంటున్నారు.

సానుకూల సంకేతాలతో మార్కెట్ దూకుడు



ముంబై: అమెరికా, జపాన్ దేశాల మధ్య వాణిజ్య ఒప్పందం వార్తలతో ఆసియా మార్కెట్ల నుంచి అందిన సానుకూల సంకేతాల నడుమ బుధవారం మన ఈక్విటీ మార్కెట్ దూకుడు ప్రదర్శించింది. బ్యాంకింగ్, ఆయిల్ రంగాల షేర్లలో విలువ ఆధారిత కొనుగోళ్ల మద్దతుతో సెన్సెక్స్ 539.83 పాయింట్లు లాభపడి 82,726.64 వద్ద ముగిసింది. ఇండ్రాదేలో సూచీ 599.62 పాయింట్ల లాభంతో 82,786.43ని తాకింది. నిఫ్టీ 159 పాయింట్ల లాభంతో 25,219.90 వద్ద క్లోజయింది. హెచ్‌డీఎఫ్‌సీ బ్యాంక్, ఐసీఐసీఐ బ్యాంక్ షేర్లు ఒక దశలో 52 వారాల గరిష్ఠ

స్థాయిని తాకినా చివరికి 1 శాతం లాభంతో ముగిశాయి. లక్ష్మీ ఇండియా ఫైనాన్స్ లిమిటెడ్ పబ్లిక్ ఇష్యూ ఈ నెల 29న ప్రారంభమై 31న ముగుస్తుంది. షేరు ధర శ్రేణిని రూ. 150-158గా కంపెనీ ప్రకటించింది. ముంబై: ఎస్‌బీఐ జారీ చేసిన క్యూబిపీ సూపర్ దూపర్ హిట్టయింది. ఇష్యూ ప్రారంభమైన తొలి రోజే నాలుగింతలకుపైగా సబ్‌స్క్రిబ్ అయింది. ఈ క్యూబిపీ ద్వారా రూ. 25,000 కోట్లు సమీకరించాలని ఎస్‌బీఐ భావించగా, ఇష్యూ ప్రారంభమైన కొద్ది సేపటికే రూ. 1.12 లక్షల కోట్లకు బిడ్స్ విదేశాల నుంచి వచ్చినట్లు ఎస్‌బీఐ చైర్మన్ చల్లూ శ్రీనివాసులు శెట్టి చెప్పారు. ఎస్‌బీఐ ఆర్థిక పునాదులపై మదుపరులకు ఉన్న నమ్మకానికి ఈ క్యూబిపీ సబ్‌స్క్రిప్షన్ ఒక ఉదాహరణ అన్నారు.

అన్నీ భళా

బెంగళూరు: దేశంలో రెండో అతిపెద్ద ఐటీ సేవల కంపెనీ ఇన్ఫోసిస్ త్రైమాసిక ఆర్థిక ఫలితాలు మార్కెట్ వర్గాల అంచనాలను మించాయి. ఈ ఆర్థిక సంవత్సరంలో మొదటి త్రైమాసికానికి ఇన్ఫోసిస్ ఏకీకృత నికర లాభం రూ. 6,921 కోట్లకు చేరుకుంది. గత ఆర్థిక సంవత్సరంలో ఇదే కాలానికి అర్జించిన రూ. 6,368



కోట్ల లాభంతో పోలిస్తే 8.7 శాతం వృద్ధి కనబరిచింది. ఈ క్యూ1లో కంపెనీ ఆదాయం వార్షిక ప్రాతిపదికన 7.53% పెరిగి రూ. 42,279 కోట్లుగా నమోదైంది. 3.3% పెరిగింది.

కృత్రిమ మేధ (ఏఐ) ఆధారిత సేవల్లో బలమైన పనితీరుతో పాటు కొత్త డీజీఎస్ ఇందుకు దోహదపడ్డాయని కంపెనీ పేర్కొంది. కాగా, ఈ మార్చితో ముగిసిన త్రైమాసికం తో పోలిస్తే నికర లాభం 1.5% తగ్గగా.. ఆదాయం మాత్రం 3.3% పెరిగింది.

మింత్రాఫై ఫెమా కేసు నమోదు చేసిన ఈడీ



న్యూఢిల్లీ: ఫ్లిప్‌కార్డ్ అనుబంధ సంస్థ మింత్రాఫై ఎన్‌ఐఏ/సీఎంట్ డైరెక్టరేట్ (ఈడీ) కేసు నమోదు చేసింది. ఈ సంస్థ విదేశీమారక ద్రవ్య నిర్వహణ చట్టం (ఫెమా) నిబంధనలకు విరుద్ధంగా విదేశాల నుంచి రూ. 1,654 కోట్లకు పైగా విదేశీ ప్రత్యక్ష పెట్టుబడులు

సమీకరించిన అభియోగం మోపింది. విశ్వసనీయ సమాచారం ఆధారంగా మింత్రాఫై ఈ కేసు నమోదు చేసినట్లు ఈడీ తెలిపింది. హెచ్‌ఎస్‌ఆర్ కాఫ్ అండ్ కారీ మునుగులో మింత్రా, దాని అనుబంధ సంస్థలు మల్టీ బ్రాండ్ రిటైల్ వ్యాపారం చేస్తున్నాయని ఆరోపించింది. ఇలా చేయడం ఎఫ్‌డీఐ నిబంధనలతో పాటు, ఫెమా నిబంధనలకూ వ్యతిరేకమని తెలిపింది. ఎఫ్‌డీఐ, ఫెమా నిబంధనలను తుంగలో తొక్కేందుకు మింత్రా తన వస్తువుల్లో ఎక్కువ భాగాన్ని, తనకే చెందిన విక్రేత ఇ-కామర్స్ అనే కంపెనీకి విక్రయించి, దాని ద్వారా రిటైల్ అమ్మకాలు జరుపుతోందని అభియోగ పత్రంలో ఈడీ పేర్కొంది. ఈ కేసు దర్యాప్తులో ఈడీకి పూర్తిగా సహకరిస్తామని మింత్రా ఒక ప్రకటనలో తెలిపింది.